

पहला कॉलम

लगातार चौथे दिन 40 हजार के पार कोरोना के नए केस

नई दिल्ली। भारत में कोरोना के मामलों ने फिर रफ्तार पकड़ ली है। अचानक से नए मामलों में तेजी देखी जा रही है। लगातार चौथे दिन देश में नए केसों की संख्या 40 हजार से अधिक दर्ज की गई है। हालांकि रोजाना सामने आने वाले केस में आधे से अधिक सिर्फ दो राज्यों- केरल और महाराष्ट्र से हैं। स्वास्थ्य एवं परिवार कल्याण मंत्रालय द्वारा जारी आंकड़ों के मुताबिक, बीते 24 घंटे में 44,643 नए मामलों की पुष्टि हुई है। आपको बता दें कि इनमें से करीब 22 हजार केरल में सामने आए हैं। रिकवरी की बात करें तो बीते 24 घंटे में 41,096 मरीजों ने कोरोना महामारी को मात दी है। देश में रिकवरी रेट 97.36 प्रतिशत के करीब है। अभी तक भारत में कुल 3,10,15,844 मरीज या तो स्वस्थ हो चुके हैं या फिर उन्हें अस्पताल से छुट्टी दी जा चुकी है। हालांकि, एक्टिव केस जल्द राज्य सरकारों के साथ-साथ केंद्र की चिंता बढ़ाने वाली है। फिलहाल देश में 4,14,159 एक्टिव केस हैं, जो कि करीब 1.30 प्रतिशत है। बीते 11 दिनों के आंकड़ों पर अगर गौर करें तो 2.72 प्रतिशत की दर से मामले लगातार बढ़ रहे हैं। कोरोना के खिलाफ केंद्र सरकार द्वारा बड़े पैमाने पर टीकाकरण अभियान चलाया जा रहा है। अभी तक 49.53 करोड़ खुराकें राज्यों और केंद्रशासित प्रदेशों को दी जा चुकी हैं। इसके साथ-साथ टेस्टिंग क्षमता में भी इजाफा हुआ है। महामारी के सामने आने के बाद देश में अब तक कुल 47.65 करोड़ सैपल की जांच की गई है।

ओबीसी जनगणना को लेकर मायावती का ऐलान बसपा करेगी मोदी सरकार का समर्थन



पटना। ओबीसी वर्ग की जनगणना को लेकर जारी बहस के बीच आगामी यूपी विधानसभा चुनाव से पहले बसपा प्रमुख मायावती ने इस मसले पर मोदी सरकार को समर्थन देने का ऐलान किया है। बहुजन समाज पार्टी (बसपा) सुप्रीमो मायावती ने शुक्रवार को कहा कि देश में अन्य पिछड़ा वर्ग (ओबीसी) समाज की अलग से जनगणना कराने की मांग पर केंद्र की मोदी सरकार अगर कोई सकारात्मक कदम उठाती है तो बसपा संसद के अन्दर व बाहर भी इसका जरूर समर्थन करेगी। दरअसल, देशभर में ओबीसी जनगणना की मांग के बीच मायावती ने ट्वीट किया, देश में ओबीसी समाज की अलग से जनगणना कराने की मांग बसपा शुरु से ही करती रही है तथा अभी भी बसपा की यही मांग है और इस मामले में केन्द्र की सरकार अगर कोई सकारात्मक कदम उठाती है तो फिर बसपा इसका संसद के अन्दर व बाहर भी समर्थन जरूर करेगी। मायावती की यह प्रतिक्रिया ऐसे वक्त में आई है जब बिहार में पक्ष और विपक्ष दोनों ओबीसी के लिए जातीय जनगणना की मांग कर रहा है। बीते दिनों राजद नेता तेजस्वी यादव की मांग के साथ सुर में सुर मिलाते हुए नीतीश कुमार ने भी कहा था कि ओबीसी की जनगणना होनी चाहिए। गुरुवार को मुख्यमंत्री नीतीश कुमार ने कहा कि उन्होंने प्रधानमंत्री नरेंद्र मोदी को पत्र लिखकर जातीय जनगणना के मुद्दे पर सर्वदलीय शिष्टमंडल के साथ उनसे मिलने का समय मांगा है। पटना, नालंदा, गया और जहानाबाद जिले के बाढ़ प्रभावित क्षेत्रों का हवाई सर्वेक्षण करने के बाद पटना हवाईअड्डे पर पत्रकारों से बातचीत में नीतीश से जातीय जनगणना के संबंध में सवाल करने पर उन्होंने कहा, हमने पत्र भेज दिया है। प्रधानमंत्री से मुलाकात के लिए जदयू सांसदों को वक्त नहीं मिलने और जबकि बिहार सरकार में शामिल हिंदुस्तानी अवाग मोर्चा से मंत्री संतोष कुमार सुमन के प्रधानमंत्री से मिलने के बारे में पूछे जाने पर नीतीश ने कहा, हमारी पार्टी के सांसदों ने अमित शाह से मिलकर भी अपनी बातें रखी हैं। गौरतलब है कि जदयू सांसदों की केन्द्रीय गृहमंत्री अमित शाह से भेंट हुई थी।

(एजेंसी) :

लद्दाख में भारत और चीन की सेनाओं के बीच बना गतिरोध और कम हो गया है, 31 जुलाई को कमांडर स्तर की वार्ता के बाद 4-5 अगस्त को गोगरा पोस्ट से भारत और चीन की सेनाएं पीछे हट गई हैं। भारतीय सेना की तरफ से दोनों सेनाओं के पीछे हटने की पुष्टि की गई है। भारतीय सेना की तरफ से कहा गया है कि भारत और चीन के बीच एक संवेदनशील विवाद

की समाप्ति हो गई है। सेना की ओर से जारी बयान में कहा गया है, जैसे कि इस सप्ताह की शुरुआत में बताया गया था, भारत और चीन के कोर कमांडरों के बीच 12वें राउंड की बैठक 31 जुलाई को पूर्वी लद्दाख के चुशुल मोल्दो मीटिंग प्वाइंट पर हुई थी। दोनों पक्षों के बीच भारत-चीन सीमा क्षेत्र के पश्चिमी सेक्टर में लाइन ऑफ एक्चुअल कंट्रोल से शेष स्थानों पर तनाव कम करने को लेकर विचारों का गहन और स्पष्ट आदान

प्रदान किया गया। दोनों पक्ष गोगरा एरिया से पीछे हटने को लेकर सहमत हुए हैं। इस क्षेत्र में पिछले साल मई में सैनिक आमने-सामने आ गए थे। बनी सहमति के अनुसार, दोनों पक्षों ने चरणबद्ध और समन्वित तरीके से इस क्षेत्र में अग्रिम तैनाती बंद कर दी। डिह्लेजजमेंट की प्रक्रिया को चार और पांच अगस्त 2021 को किया गया। दोनों पक्षों के सैनिक अब अपने-अपने स्थायी ठिकानों में हैं। बयान में कहा गया है कि भारत-

तिब्बत सीमा पुलिस (ITBP) के साथ भारतीय सेना देश की संप्रभुता सुनिश्चित करने और पश्चिमी क्षेत्र में लाइन ऑफ एक्चुअल कंट्रोल के आसपास शांति बनाए रखने के लिए पूरी तरह प्रतिबद्ध है। गौरतलब है कि ताजा दौर की यह बातचीत भारत के विदेश मंत्री एस जयशंकर और उनके चीनी समकक्ष वांग यी के बीच शंघाई कोआपरेशन आगें नाइजेशन (SCO) सम्मेलन के इतर 14 जुलाई को हुई मुलाकात के बाद हुई



है। विदेश मंत्री जयशंकर ने दुशाबे में शंघाई सहयोग संगठन (एससीओ) के एक सम्मेलन के इतर एक घंटे तक चली बैठक के दौरान अपने चीनी समकक्ष वांग यी से स्पष्ट तौर पर कहा था कि

वास्तविक नियंत्रण रेखा पर यथार्थता में कोई भी एकतरफा बदलाव भारत को स्वीकार्य नहीं है और पूर्वी लद्दाख में शांति की पूर्ण बहाली के बाद ही संबंध समग्र रूप से विकसित हो सकते हैं।

भारत को मिलेगा कोरोना के खिलाफ चौथा हथियार

नई दिल्ली।

अमेरिकी फार्मा कंपनी जॉनसन एंड जॉनसन ने भारत में कोरोना के खिलाफ सिंगल डोज वाली वैक्सीन के आपातकालीन इस्तेमाल की मंजूरी मांगी है। अगर सरकार के द्वारा इसकी मंजूरी दी जाती है तो यह चौथी वैक्सीन होगी, जिनकी मदद से भारत में महामारी के खिलाफ लड़ाई लड़ी जा रही है। आपको बता दें कि भारत में फिलहाल कोवैक्सिन, कोविशील्ड और रूसी वैक्सीन स्मूतनिक-वी की मदद से बड़े पैमाने पर टीकाकरण अभियान चलाया जा रहा है। कोवैक्सीन, कोविशील्ड और स्मूतनिक-वी, ये तीनों डबल डोज वाली वैक्सीन हैं। इनकी मदद से 130 करोड़ के करीब जनसंख्या वाले देश में 49.53 करोड़ से अधिक खुराकें दी जा चुकी हैं। अगर जॉनसन एंड जॉनसन की वैक्सीन को आपातकालीन इस्तेमाल की मंजूरी

मिलती है तो यह सिंगल डोज वाली पहली वैक्सीन होगी, जिसका इस्तेमाल भारत में किया जाएगा। कंपनी ने इससे पहले सोमवार को कहा था कि वह भारत में अपनी एकल खुराक वाली कोविड-19 वैक्सीन लाने के लिए प्रतिबद्ध है और इस संबंध में भारत सरकार के साथ चल रही चर्चा को लेकर आशान्वित है। कंपनी के प्रवक्ता ने एक बयान में कहा, 'जॉनसन एंड जॉनसन प्राइवेट लिमिटेड ने पांच अगस्त 2021 को भारत सरकार के पास अपनी एकल खुराक वाली कोविड-19 वैक्सीन के ईशूए के लिए आवेदन किया।' बयान में कहा गया कि यह एक महत्वपूर्ण मील का पत्थर है, जो बायोर्लॉजिकल लिमिटेड के साथ कंपनी के गठबन्ध से भारत के लोगों और बाकी दुनिया को कोविड-19 वैक्सीन की एकल-खुराक का विकल्प देता है।

खेल रत्न अवार्ड अब जाना जाएगा मेजर ध्यानचंद के नाम से

(एजेंसी)।

केंद्र सरकार ने खेल रत्न पुरस्कार का नाम बदल दिया है। अब इसे मेजर ध्यानचंद खेल रत्न पुरस्कार के नाम से जाना जाएगा। प्रधानमंत्री नरेंद्र मोदी ने शुक्रवार को इस बात की जानकारी दी। पीएम मोदी ने ट्वीट किया कि देश को गर्वित कर देने वाले पलों के बीच अनेक देशवासियों का ये आग्रह भी सामने आया है कि खेल रत्न पुरस्कार का नाम मेजर ध्यानचंद जी को समर्पित किया जाए। लोगों की भावनाओं को देखते हुए, इसका नाम अब मेजर ध्यानचंद खेल रत्न पुरस्कार किया

जा रहा है। पीएम मोदी ने एक अन्य ट्वीट में कहा कि उन्होंने कहा कि मुझे पूरे भारत के नागरिकों से खेल रत्न पुरस्कार का नाम मेजर ध्यानचंद के नाम पर रखने के लिए कई अनुरोध प्राप्त हो रहे हैं। उनकी भावना का सम्मान करते हुए, खेल रत्न पुरस्कार को मेजर ध्यानचंद खेल रत्न पुरस्कार कहा जाएगा। बता दें कि पहले यह राजीव गांधी के नाम पर था। भारत के सर्वोच्च खेल सम्मान खेल रत्न पुरस्कार का नाम राजीव गांधी खेल रत्न की जगह मेजर ध्यानचंद खेल रत्न रखने के फैसले का खेल जगत ने स्वागत किया है। प्रधानमंत्री नरेंद्र मोदी ने यह घोषणा

की कि नागरिकों की भावनाओं का सम्मान करते हुए खेल रत्न पुरस्कार को अब मेजर ध्यानचंद खेल रत्न पुरस्कार कहा जाएगा। टोक्यो ओलंपिक में भारतीय हॉकी टीमों के शानदार प्रदर्शन के बाद इस सम्मान का नाम महान हॉकी खिलाड़ी के नाम पर रखने का फैसला लिया गया। इस फैसले का भारतीय खेल जगत ने स्वागत किया है। केन्द्रीय खेल मंत्री अनुराग ठाकुर ने कहा कि ध्यानचंद खेलों में भारत के सबसे बड़े नायक रहे हैं। उन्होंने ट्वीट किया



कि मेजर ध्यानचंद जी ने अपने असाधारण खेल से विश्व पटल पर भारत को एक नई पहचान दी व अनर्गलत खिलाड़ियों के प्रेरणास्रोत बने। जनभावना को देखते हुए खेल रत्न पुरस्कार को मेजर ध्यानचंद खेल रत्न पुरस्कार करने पर प्रधानमंत्री नरेंद्र मोदी जी का हार्दिक धन्यवाद।%%

मुख्यमंत्री का विपक्ष पर हमला, बोले, संसद सत्र में तथ्यहीन मुद्दा लाकर बेवजह कर रहे हंगामा

खनऊ (एजेंसी)।

उत्तर प्रदेश के मुख्यमंत्री योगी आदित्यनाथ ने संसद सत्र में विपक्ष के हंगामा करने पर निशाना साधा और कहा कि विपक्ष के पास कभी भी कोई मुद्दा नहीं होता है। संसद के हर सत्र में बिना किसी तथ्य के हंगामा करना इनकी आदत सी हो गयी है। बेवजह संसद को ठप

किया जा रहा है। हर चुनाव को प्रभावित करना इनकी चाल है। हर संसद सत्र में तथ्यहीन नया मुद्दा लाकर हंगामा करते हैं। यह लोग तो जनता के साथ धोखा कर रहे हैं। इनकी एक ही मकसद है, अपना और सरकार का समय खराब करना। मुख्यमंत्री शुक्रवार को इंदिरा गांधी प्रतिष्ठान में भाजपा की आईटी सेल की कार्यशाला में

समापन सत्र को संबोधित कर रहे थे। इस दौरान उन्होंने पेगासस मामले को लेकर विपक्ष पर हमला किया। योगी ने कहा कि लोकसभा चुनाव से पहले ही राफेल का मुद्दा उछाला गया था, लेकिन जनता ने विपक्ष के आरोपों को नाकारा था। संसद में देश के अंदर आंतरिक व आगे की रणनीति पर चर्चा हो सकती थी। कोरोना से रोजगार पर

पड़े असर पर भी चर्चा हो सकती थी, लेकिन विपक्ष ने गलत मुद्दे को लेकर सनसनी पैदा कर संसद नहीं चलने दी। जो लोग पेगासस के मुद्दे को उठा रहे हैं, उनके पास कोई तथ्य नहीं हैं। कुछ दिन पहले इंटरनेट मोडिया पर पेगासस को लेकर एक मुद्दा बनाकर देश की संसद को बदनाम करने की कोशिश की गयी।

लद्दाख में उच्च शिक्षा को लेकर सरकार का बड़ा कदम

नई दिल्ली। लद्दाख में उच्च शिक्षा की दिशा में केंद्र की मोदी सरकार ने बड़ा कदम उठाया है। लोकसभा में शुक्रवार को 'केन्द्रीय विश्वविद्यालय (संशोधन) विधेयक, 2021' को मंजूरी दे दी गई, जिसमें केंद्र शासित क्षेत्र लद्दाख में एक केन्द्रीय विश्वविद्यालय स्थापित करने का प्रावधान किया गया है। इस संस्थान का नाम 'सिंधु केन्द्रीय विश्वविद्यालय' होगा। केन्द्रीय शिक्षा मंत्री धर्मेन्द्र प्रधान ने 'केन्द्रीय विश्वविद्यालय (संशोधन) विधेयक, 2021 को चर्चा एवं पारित करने के लिये रखते हुए कहा कि प्रधानमंत्री नरेंद्र मोदी ने पिछले साल 15 अगस्त को घोषणा की थी कि लद्दाख में केन्द्रीय विश्वविद्यालय स्थापित किया जाएगा। उन्होंने कहा कि यह अनुच्छेद 370 हटने का एक सुखद संकेत भी है। पहले लद्दाख को केंद्रशासित प्रदेश बनाया गया और अब वहां केन्द्रीय विश्वविद्यालय की स्थापना की जा रही है। धर्मेन्द्र प्रधान ने कहा कि इस विश्वविद्यालय में 2500 विद्यार्थियों के पढ़ने की व्यवस्था रहेगी। विश्वविद्यालय की स्थापना के बाद वहां के विद्यार्थियों का देश के साथ भावनात्मक एकीकरण होने में मदद मिलेगी। पेमासस जासूसी विवाद, किसान आंदोलन जैसे विभिन्न मुद्दों पर चर्चा की मांग को लेकर चल रहे विपक्षी सदस्यों के हंगामे के बीच निचले सदन ने 'केन्द्रीय विश्वविद्यालय (संशोधन) विधेयक, 2021' को मंजूरी दे दी।



उरई में बाढ़ का कहर सेना ने लोगों को सुरक्षित जगहों पर पहुंचाने का काम किया शुरु

नई दिल्ली। उरई के कालपी, रामपुरा और कुर्छेद क्षेत्र में यमुना व सिंध नदियों का पानी लगातार तेजी से बढ़ना जारी है। हालात बिगड़े को सेना बुला ली गई, गुरुवार देर रात सेना ने रामपुरा क्षेत्र में मोर्चा संभाल लिया। सैकड़ों लोग बाढ़ में फंसे हैं जिनको निकाला जाना है। कुर्छेद-औरैया हाईवे पर नदी जैसा आलम हो गया है, सड़क पर नावें चल रही हैं। गुरुवार रात पानी का बहाव तेज होने और अंधेरे के कारण एनडीआरएफ और सेना को रेस्क्यू ऑपरेशन में दिक्रत हुई। शुक्रवार सुबह से ही सेना ने मोर्चा संभाल लिया और सबसे ज्यादा प्रभावित गांव में रेस्क्यू ऑपरेशन शुरू कर दिया। सेना ने अपनी टीमों को कुसेरपुरा, मुल्हकापुरा, निनावली, मोहब्बतपुरा, बिहौड़, किशनपुरा आदि गांव से ग्रामीणों को रेस्क्यू कर निकालने के लिए भेजा है। सेना के जवान अपनी बोटों से पानी की सैलाब को चारों तरफ घेरते हुए प्रभावित गांव में पहुंच गए हैं और वहां से लोगों को लाने का काम शुरू कर दिया गया। मोर्के पर एसडीएम सालिकराम और प्रशासनिक व पुलिस अधिकारी मौजूद हैं। रेस्क्यू किए जा रहे ग्रामीणों को रामपुरा स्थित राजा चित्तरसिंह बालिका विद्यालय में उधरया जायेगा। इधर औरैया-कुर्छेद हाईवे पर बाढ़ का पानी आने से कुर्छेद पुलिस ने बैरिकेडिंग लगाकर बंद कर दिया है, जबकि कालपी में आधा दर्जन मोहल्लों में पानी आ जाने के बाद वहां पर नावें भेजकर प्रशासन ने लोगों को निकालना शुरू कर दिया। स्थानीय लोगों ने घरों का सामान सुरक्षित स्थानों पर पहुंचाने के साथ घर खाली करने शुरू कर दिए हैं।



नई दिल्ली (एजेंसी)।

केंद्र सरकार द्वारा संसद में पास कराए गए तीनों कृषि कानूनों के खिलाफ किसानों का आंदोलन कई महीनों से जारी है। संसद में मॉनसून सत्र चल रहा है, इस कारण किसानों का यह प्रदर्शन जंतर-मंतर तक आ पहुंचा है

हए हैं। उनके इस आंदोलन को लगातार अपना समर्थन दे रही कांग्रेस पार्टी के सांसद राहुल गांधी आज विपक्षी नेताओं के संग जंतर-मंतर जाएंगे। राज्यसभा में नेता प्रतिपक्ष मल्लिकार्जुन खड़गे ने कहा, 'कृषि कानूनों को निरस्त करने की किसानों की मांग का समर्थन करने के लिए सभी विपक्षी दल आज जंतर-मंतर जाएंगे, इसमें राहुल गांधी भी शामिल होंगे। इसके बाद विपक्षी दलों के नेता संसद में बैठक करेंगे। वहीं, पेगासस मामले पर संसद के दोनों सदनों में चल रहे गतिरोध के बीच कांग्रेस और कई अन्य विपक्षी दलों के नेता शुक्रवार की सुबह बैठक कर आगे की रणनीति तय करेंगे। सूत्रों ने बताया कि संसद के दोनों सदनों में प्रमुख विपक्षी दलों के नेताओं की यह बैठक शुक्रवार को सुबह

राज्यसभा के नेता प्रतिपक्ष मल्लिकार्जुन खड़गे के संसद भवन स्थित कक्ष में होगी। पेगासस और कुछ अन्य मुद्दों को लेकर, संसद के मॉनसून सत्र में शुरू से ही दोनों सदनों में गतिरोध बना हुआ है। 19 जुलाई से यह सत्र आरंभ हुआ था, लेकिन अब तक दोनों सदनों की कार्यवाही बाधित रही है। विपक्षी दल इस बात जोर देते आ रहे हैं कि पेगासस जासूसी मुद्दे पर पहले चर्चा कराने के लिए सरकार के तैयार होने के बाद ही संसद में गतिरोध खत्म होगा। संसदीय कार्य मंत्री प्रह्लाद जोशी ने विपक्ष की मांग को खारिज करते हुए गत शुक्रवार को लोकसभा में कहा था कि यह कोई मुद्दा ही नहीं है। उल्लेखनीय है कि कांग्रेस के पूर्व अध्यक्ष राहुल गांधी और खड़गे पिछले कुछ दिनों में विपक्ष के नेताओं के साथ कई बार बैठकें कर चुके हैं। इससे पहले तीनों कृषि कानूनों और पेगासस जासूसी कांड सहित विभिन्न मुद्दों के खिलाफ

गुरुवार को भारतीय युवा कांग्रेस के विरोध प्रदर्शन के दौरान कांग्रेस सांसद दिव्यजय सिंह और राय्या हरिदास समेत 589 व्यक्तियों को हिरासत में लिया गया। पुलिस ने बताया कि हिरासत में लिए गए व्यक्तियों में कांग्रेस के चार विधायक- राजस्थान के गणेश योगरा, केरल के शफी परम्बिल, मध्य प्रदेश के विपिन वानखेड़े और भिलाई, छत्तीसगढ़ के देवेन्द्र यादव शामिल हैं। भारतीय युवा कांग्रेस के कार्यकर्ताओं ने महंगाई, बेरोजगारी, तीन 'काले' कृषि कानूनों और पेगासस जासूसी कांड के खिलाफ 'संसद घेराव' का आयोजन किया था।उन्होंने भाजपा पर चर्चा से भागने और संसद में विधेयक पारित करने का आरोप लगाया। पुलिस ने बताया कि प्रदर्शनकारियों ने जंतर-मंतर रोड से मार्च करना शुरू किया और उन्हें 6, रायसीना रोड के पास हिरासत में ले लिया गया, लेकिन उन्हें बाद में रिहा कर दिया गया।

गुरुवार को भारतीय युवा कांग्रेस के विरोध प्रदर्शन के दौरान कांग्रेस सांसद दिव्यजय सिंह और राय्या हरिदास समेत 589 व्यक्तियों को हिरासत में लिया गया। पुलिस ने बताया कि हिरासत में लिए गए व्यक्तियों में कांग्रेस के चार विधायक- राजस्थान के गणेश योगरा, केरल के शफी परम्बिल, मध्य प्रदेश के विपिन वानखेड़े और भिलाई, छत्तीसगढ़ के देवेन्द्र यादव शामिल हैं। भारतीय युवा कांग्रेस के कार्यकर्ताओं ने महंगाई, बेरोजगारी, तीन 'काले' कृषि कानूनों और पेगासस जासूसी कांड के खिलाफ 'संसद घेराव' का आयोजन किया था।उन्होंने भाजपा पर चर्चा से भागने और संसद में विधेयक पारित करने का आरोप लगाया। पुलिस ने बताया कि प्रदर्शनकारियों ने जंतर-मंतर रोड से मार्च करना शुरू किया और उन्हें 6, रायसीना रोड के पास हिरासत में ले लिया गया, लेकिन उन्हें बाद में रिहा कर दिया गया।



ओलंपिक (महिला हॉकी)

कांस्य पदक से चूका भारत, मिला चौथा स्थान



टोक्यो।

भारत की महिला हॉकी टीम को शुक्रवार को खेले गए कांस्य पदक के मुकाबले में ग्रेट ब्रिटेन के हाथों 3-4 से हार का सामना करना पड़ा। साल 2016 के रियो ओलंपिक में स्वर्ण जीतने वाली ब्रिटिश टीम ने अपने आठवें ओलंपिक में तीसरी बार कांस्य

पदक जीता है। तीसरी बार ओलंपिक खेल रहे भारत को चौथा स्थान मिला। ओई हॉकी स्टेडियम नाथं पिच पर हुए इस मैच में कई बार उतार-चढ़ाव देखने को मिला। अपना तीसरा ओलंपिक खेल रहा भारत एक समय 0-2 से पीछे चल रहा था लेकिन उसने द्नादन तीन गोल दाकर हाफ टाण तक 3-2 की लीड ले ली। लेकिन इसके बाद

इंग्लैंड ने लगातार दो गोल दाग मैच अपने पक्ष में कर लिया। इंग्लैंड के लिए एलेना रेयर (16वें), सारा राबर्टसन (24वें), होली पिपरे (35वें) और ग्रेस बॉल्सडन (48वें) ने किया जबकि भारत के लिए गुरजीत कौर ने (25वें, 26वें) दो गोल किए जबकि वंदना कटारिया (29वें) ने एक गोल किया। ब्रिटेन को 12 पेनाल्टी कार्नर मिले, जिसमें से तीन को उसने गोल में बदला। भारत को कुल 8 पेनाल्टी कार्नर मिले, जिनमें से दो में गोल हुए।

पहला क्वार्टर खाली जाने के बाद ब्रिटेन ने दूसरे क्वार्टर में 60 सेकेंड के भीतर गोल करते हुए 1-0 की लीड ले ली। उसके लिए मैच का पहला गोल एलेना रेयर ने किया। यह एक फोल्ड गोल था।

इस गोल ने मानो ब्रिटिश टीम में जान फूंक दी और उसने 24वें मिनट में एक और गोल कर 2-0 की लीड ले ली। यह गोल सारा राबर्टसन ने किया। यह भी एक फोल्ड गोल था। ब्रिटिश टीम हाफटाइम लीड के साथ प्रवेश करती, उससे पहले ही भारत ने एक के बाद एक द्नादन तीन गोल कर 3-2 की लीड ले ली। गुरजीत कौर ने भारत का खाता 25वें मिनट में मिले पेनाल्टी कार्नर पर खोला और फिर उसके एक मिनट बाद एक और गोल कर स्कोर 2-2 कर दिया। भारत ने पेनाल्टी कार्नर पर गुरजीत द्वारा किए गए गोलों की मदद से शानदार वापसी कर ली थी। अब भारतीय टीम उसाह से भर चुकी थी। उसने मौके बनाने शुरू किए और उसी क्रम में उसे

29वें मिनट में एक शानदार सफलता मिली। वंदना कटारिया ने फोल्ड गोल के जरिए भारत को 3-2 से आगे कर दिया। हाफ टाइम तक भारत 3-2 से आगे था। हाफ टाइम की सीटी बजने के पांच मिनट बाद ही ब्रिटेन ने गोल कर स्कोर 3-3 कर दिया। यह गोल कप्तान होली पिपरे ने किया। तीसरे क्वार्टर में भारतीय टीम कोई गोल नहीं कर सकी। चौथा और अंतिम क्वार्टर जब शुरू हुआ तो मैच का रोमांच चरण पर था। दोनों टीमों के पास मेडल पाने के लिए अंतिम 15 मिनट थे। इस क्रम में हालांकि ब्रिटेन को सफलता मिल गई।

48वें मिनट में उसने पेनाल्टी कार्नर पर गोल कर 4-3 की लीड ले ली। यह गोल ग्रेस बॉल्सडन ने किया।



ओलंपिक में चौथे स्थान पर रहना छोटी बात नहीं, लेकिन पदक से चूकने का मलाल: कप्तान रानी

टोक्यो।

भारतीय महिला हॉकी टीम की कप्तान रानी रामपाल को ओलंपिक खेलों में अपनी टीम के प्रयास पर फख है लेकिन वह ऐतिहासिक पदक चूक कर चौथे स्थान पर रहने

से आहत हैं। अप्रत्याशित खेल के दम पर सेमीफाइनल तक पहुंची भारतीय महिला हॉकी टीम कांस्य पदक प्ले ऑफ मुकाबले में शुक्रवार को ब्रिटेन से 3-4 से हार गई। रानी ने इस मैच के बाद कहा, 'हम बहुत निराश महसूस कर रहे हैं क्योंकि हम (पदक के) इतने करीब थे। हम 2-0 से पिछड़ रहे थे और फिर हमने बराबरी की और हम 3-2 से बहुत हासिल करने में भी सफल रहे। मुझे नहीं पता कि क्या कहना है, लेकिन हां बहुत दुख हो रहा है क्योंकि हम कांस्य पदक नहीं जीत सके।' भारतीय कप्तान ने कहा, 'मुझे हालांकि लगता है कि सभी ने अपना सर्वश्रेष्ठ दिया, इसलिए मुझे टीम पर गर्व है। ओलंपिक खेलों में खेलना और शीर्ष चार में जगह बनाना आसान नहीं है। हमने लंबा सफर तय किया। मुझे लगता है कि अब



हम काफी करीब थे, लेकिन कभी-कभी करीब होना भी अच्छा नहीं होता।' उन्होंने कहा, 'मुझे हालांकि अब भी टीम पर गर्व है। हमने पूरे टूर्नामेंट में इतनी मेहनत की और एक साथ एक टीम के रूप में खेले।' भारतीय टीम ने दो गोल से

पिछड़ने के बाद शानदार वापसी की और मध्यांतर के समय 3-2 की बहुत हासिल कर ली थी। ब्रिटेन की टीम ने हालांकि दूसरे हाफ में अपना सब कुछ झोंक दिया और दो गोल कर भारत के हाथों से जीत छीन ली। रानी ने उम्मीद जताई कि तोक्यो खेलों में उनका प्रदर्शन भारत में आने वाली पीढ़ी को प्रेरित करेगा। उन्होंने कहा, 'मैं सभी देशवासियों का आभार प्रकट करना चाहती हूँ क्योंकि उन्होंने हमारा बहुत समर्थन किया और उन्हें हम पर विश्वास था कि हम यहां कुछ हासिल कर सकते हैं। मुझे पता है कि भले ही हमने कांस्य पदक नहीं जीता, लेकिन वे हमारा समर्थन करेंगे क्योंकि हमने देश को प्रेरित किया है।' उन्होंने कहा, 'हमें देश से यहीं चाहिए, हमें उनका समर्थन चाहिए।'



भारत की 4×400 रिले टीम ने एशियाई रिकार्ड बनाया, पर फाइनल में जगह बनाने से चूकी

टोक्यो। भारत की 4×400 मीटर पुरुष रिले टीम ने शुक्रवार को यहां टोक्यो ओलंपिक में तीन मिनट 00.25 सेकेंड का समय निकालकर नया एशियाई रिकार्ड बनाया लेकिन फाइनल में जगह बनाने में असफल रही। मोहम्मद अनस याहिया, टॉम नोह निर्मल, राजीव अरोकिया और अमोल जेकब की भारतीय चौकड़ी दूसरी हीट में चौथे स्थान पर रही। भारतीय टीम कुल नौवें स्थान पर रही और इस तरह से 8 टीमों के फाइनल में जगह नहीं बना पाई। दोनों हीट में शीर्ष तीन स्थानों पर रहने वाली टीमें तथा इसके दो सर्वश्रेष्ठ समय निकालने वाली टीमें फाइनल में जगह बनाती हैं। इससे पहले का एशियाई रिकार्ड कतर के नाम पर था जिसने तीन मिनट 00.56 सेकेंड के साथ एशियाई खेल 2018 में स्वर्ण पदक जीता था।

कोच शोर्ड मारिन बोले— हमने पदक नहीं जीता लेकिन और बड़ा कुछ जीत लिया

टोक्यो।

भारतीय महिला हॉकी टीम के मुख्य कोच शोर्ड मारिन को अपनी टीम पर गर्व है और ओलंपिक कांस्य पदक मुकाबले में पराजय के बावजूद उन्होंने अपने खिलाड़ियों से को आसू रोकने के लिए नहीं कहा लेकिन उनका कहना है कि अपने दिलेर प्रदर्शन से पूरे देश को प्रेरित करने वाली टीम को खुश होना चाहिए। भारतीय टीम टोक्यो ओलंपिक में कांस्य पदक के मुकाबले में ब्रिटेन से 3-4 से हार गई। ओलंपिक में यह अब तक का भारतीय महिला हॉकी टीम का सर्वश्रेष्ठ प्रदर्शन है जो पहली बार सेमीफाइनल में

पहुंची। मारिन ने कहा- हारने पर दुख होता है लेकिन मैं फख महसूस कर रहा हूँ। मुझे इन लड़कियों पर गर्व है जिन्होंने एक बार फिर अपना कौशल और जुझारूपन दिखाया। उन्होंने कहा कि मैंने उनसे कहा कि मैं तुम्हारे लिए तो नहीं पोछ सकता। तुम्हें कोई शब्द सांत्वना नहीं दे सकता। तुमने पदक नहीं जीता लेकिन उससे बड़ा कुछ जीता है। अपने देश को प्रेरित किया है और गौरवान्वित किया है। मारिन ने कहा कि दुनिया ने एक अलग ही भारतीय टीम देखी और मुझे उस पर गर्व है। उन्होंने टीम के खाली होल लौटने के बावजूद अपने शानदार प्रदर्शन के कारण



टीम दो गोल से पिछड़ने के बाद 3-0 या 4-0 से हार जाती रही है लेकिन अब नहीं। हमने पिछड़ने के बाद वापसी की और बढ़ती भी बना ली थी। उन्होंने हार नहीं मानी। कोच ने उम्मीद जताई कि खेलों से खाली होल लौटने के बावजूद अपने शानदार प्रदर्शन के कारण

देश पलक पावड़े बिछाकर इन खिलाड़ियों का स्वागत करेगा। उन्होंने कहा कि पिछले साढ़े चार साल भारत में बिताना मेरा सौभाग्य रहा है। मैं लोगों के प्यार से अभिभूत हूँ। उम्मीद है कि भारत गर्मजोशी से इन लड़कियों का स्वागत करेगा।

सिटी ओपन : 20 बार के ग्रैंडस्लैम चैम्पियन नडाल 50वीं रैंकिंग वाले लॉयड से हारे

वाशिंगटन।

20 बार के ग्रैंडस्लैम चैम्पियन रफेल नडाल पहली बार सिटी ओपन टेनिस में खेलते हुए दूसरे दौर में 50वीं रैंकिंग वाले दक्षिण अफ्रीका के लॉयड हैरिस से हार गए। हैरिस ने उन्हें 6.4, 1.6, 6.4 से हराया। नडाल ने पहले मैच में 192वीं रैंकिंग वाले जैक सॉक को हराया था। वहीं जानिक सिमर ने सेबेस्टियन कोरडा को 7.6, 7.6 से मात दी। अमरीका के जेसन ब्रूकस्वी ने कनाडा के फेलिक्स आगर एलियास्मे को 6.3, 6.4 से हराया।



कोरोना वायरस के कारण मेरा खेल प्रभावित हुआ- अदिति अशोक

टोक्यो।

टोक्यो ओलंपिक में पदक की दौड़ में शामिल भारतीय गोल्फर अदिति अशोक ने शुक्रवार को तीसरे दिन का खेल खत्म होने के बाद कहा कि कोरोना वायरस के चपेट में आने के बाद उनकी ताकत कम हुई है जिससे उनका खेल भी प्रभावित हुआ है। अदिति ने तीसरे दौर में पांच बर्डी और दो बोगी बनाई जिससे उनका कुल स्कोर 12 अंडर का हो गया और वह तालिका में दूसरे स्थान पर है। अमेरिका की नैली कोर्डा उनसे


तीन स्ट्रोक्स आगे है जिन्होंने इस दौर में दो अंडर 69 स्कोर किया। अदिति के पास ओलंपिक गोल्फ में देश के लिए पहला पदक जीतने का मौका है। उन्होंने कहा कि उन्हें इस बात का अंदाजा है कि देश को उनसे पदक की उम्मीद है लेकिन वह इस दबाव को फिलहाल नहीं लेना चाहती है। उन्होंने बताया कि वह मई-जून में जब भारत आई थी तो कोविड-19 के चपेट में आ गई थी। उन्होंने कहा कि मैं वीजा संबंधी काम के लिए भारत आई थी लेकिन वहां कोविड-19 के चपेट में आ गई।

इस कारण मैं दो सप्ताह से अधिक समय के लिए वहीं रही। उन्होंने कहा कि मुझे लगता है कि कोविड-19 के कारण मेरी ताकत कम हुई है। लंबी दूरी के होल में मेरा शॉट काफी पीछे रह जा रहा है। पहले भी होल से दूर रहता था लेकिन इतना दूर कभी नहीं था। जो होल अधिक दूर है वहां खेल में निरंतरता बरकरार नहीं रख पा रही हूँ। पहले दौर की तुलना में इस (तीसरे) दौर में मेरी 'पुटिंग' (करीब से गेंद को होल में डालना) अच्छी नहीं थी। ओलंपिक कार्यक्रम में 2016 में

गोल्फ की वापसी के बाद, किसी भी भारतीय (पुरुष या महिला) ने पदक नहीं जीता है और अदिति को इस खिताब का मतलब अच्छे से पता है। भारत की उम्मीदों के दबाव के बारे में पूछे जाने पर, उन्होंने कहा कि निश्चित रूप से (वह दबाव महसूस करती हैं) लेकिन मैं इसके बारे में इतना नहीं सोच रही हूँ। मुझे लगता है कि मैं इस सप्ताह कैसा भी करूँ, लोगों ने गोल्फ के बारे में सुना है। इससे खेल लोकप्रिय हुआ है। टोक्यो में कल और परसों खराब मौसम की



आशंका है ऐसे में चौथे दिन के खेल को जल्दी शुरू किया जाएगा। अगर रविवार तक चौथे दौर (72 होल) का खेल पूरा नहीं हुआ तो तीसरे दौर (54 होल) के नतीजे पर विजेता का चयन होगा।



मिले हैं, लेकिन दोनों के बीच एकमात्र मुलाकात 2019 प्रो रेसलिंग लीग में हुई थी। पुनिया ने हाजी को 8-6 से हराकर अपनी टीम पंजाब रॉयल्स को एमपी योद्धा के खिलाफ जीत दिलाई थी। इससे पहले, क्वार्टर फाइनल मैच में बजरंग ने ईरान के मुतर्जी घियासी चेका को 2-1 से हराया। टोक्यो में भारत के लिए पदक के दावेदार बजरंग को विक्ट्री बाई फॉल के आधार पर जीत मिली। पहले पीरियड की समाप्ति के बाद एशियाई खेल चैम्पियन बजरंग 0-1 से पीछे थे लेकिन दूसरे क्वार्टर में 2 अंक लेकर वह 2-1 से आगे हो गए। अंतिम एक मिनट में बजरंग ने अपना दांव खेला और

ईरानी पहलवान को चित्त कर दिया। बजरंग आज सुबह एक मुश्किल जीत के साथ क्वार्टर फाइनल में पहुंचे थे। इस मुकाबले में बजरंग का सामना किर्गिस्तान के इरनाजार अकमातालेव से था। अंतिम स्कोर 3-3 रहा लेकिन चूंकी वह पहले पीरियड में अधिक अंक जुटाने में सफल रहे, लिहाजा विजेता करार दिए गए थे।



इंग्लैंड में खेलने के लिए तकनीक बदली : रोहित

नॉटिंगहम। टीम इंडिया के सलामी बल्लेबाज रोहित शर्मा ने कहा कि उन्होंने इंग्लैंड के हालातों में बेहतर प्रदर्शन के लिए अपनी बल्लेबाजी तकनीक में कुछ बदलाव किए हैं, जिसमें गेंद को शरीर के करीब से खेलना और क्रीज का बेहतर इस्तेमाल शामिल है। रोहित ने कहा कि आपको जगह के अनुसार बदलाव करने होते हैं। इस सलामी बल्लेबाज ने कहा कि जब गेंद स्विंग होती है तो आपके खेल के बहुत सारे तकनीकी पहलू होते हैं जिसका आपको एक सलामी बल्लेबाज के रूप में इस्तेमाल करने की जरूरत होती है। उन्होंने माना कि इन हालातों में खेलना कभी आसान नहीं होता पर एक बल्लेबाज के रूप में आपको इसके लिए तैयार रहने की जरूरत है। मैं भी यही करने की कोशिश कर रहा हूँ। मैंने अपनी तकनीक में भी कुछ बदलाव किये हैं। मैं क्रीज में ज्यादा हिलने-डुलने की कोशिश नहीं कर रहा हूँ, बल्ले को शरीर के करीब रखते हुए जितना हो सके स्थिर रहने की कोशिश कर रहा हूँ। रोहित बल्लेबाजी के दौरान पुल शॉट खेलने के कारण 36 रन पर आउट हुए हैं। इसके बाद भी उन्होंने इस शॉट का बचाव करते हुए कहा कि अगर गेंद उनकी पहुंच में रही तो वह शॉट खेलेंगे। पहली पारी में लोकेश राहुल के साथ पहले पहले विकेट के लिए 97 रन की साझेदारी करने के बाद रोहित ओली रॉबिन्सन की शार्ट पिच गेंद पर पुल शॉट खेलकर ही पेवेलियन लौटे। उन्होंने कहा कि जैसे आपने कहा कि यह मेरा पसंदीदा शॉट है, इसलिए मुझे शॉट खेलना है, हमें खेल के पहले घंटे में कोई खराब गेंद नहीं मिली और उनके गेंदबाज काफी अनुशासित थे। खराब रोशनी और बारिश के कारण दूसरे दिन केवल 33.4 ओवर का खेल ही हो पाया जिसमें भारत ने अपनी पहली पारी में चार विकेट पर 125 रन बनाए।

6 विवि और 5 चिकित्सा महाविद्यालयों का चयन खेल विज्ञान विभागों की स्थापना के लिए किया: खेलमंत्री अनुराग ठाकुर

नई दिल्ली।

युवा कार्यक्रम एवं खेल मंत्रालय के अंतर्गत आने वाले राष्ट्रीय खेल विज्ञान और अनुसंधान केंद्र (एनसीएसएसआर) की योजना का उद्देश्य उच्चतम एथलीटों के श्रेष्ठ प्रदर्शन के संबंध में उच्चस्तरीय अनुसंधान, शिक्षा और नवाचार को समर्थन प्रदान करना है। इस योजना के 2 घटक हैं- (i) एनसीएसएसआर केंद्र की स्थापना करना और (ii) चर्यावित विश्वविद्यालयों/संस्थानों और चिकित्सा महाविद्यालयों में खेल विज्ञान विभागों और खेल चिकित्सा विभागों की स्थापना के लिए सहायता (वित्तपोषण) प्रदान करना। इस योजना के उद्देश्यों को भारतीय खेल प्राधिकरण (साई) और पूरे देश के चुनिंदा विश्वविद्यालयों/संस्थानों/चिकित्सा महाविद्यालयों के माध्यम से लागू किया है और योजना की शुरुआत से लेकर अब तक 62.61 करोड़ रुपये की कुल राशि जारी की जा चुकी है। धनराशि को राज्यवार रूप से स्वीकृत/जारी नहीं किया जाता है। इसके अलावा, योजना के वांछित लक्ष्यों की प्राप्ति के लिए समय-समय पर योजना की समीक्षा भी की जाती है। वर्तमान समय में पूरे देश में चिकित्सीयएसएसआर योजना के अंतर्गत छह विश्वविद्यालयों/संस्थानों और पांच चिकित्सा महाविद्यालयों का चयन खेल विज्ञान विभागों और खेल चिकित्सा विभागों की स्थापना के लिए किया गया है जिनका चयन विभिन्न मानदंडों के आधार पर किया गया है जैसे कि आधिकारिक मान्यता, स्थायी संकाय, प्रकाशन/पेटेंट, फंड की आवश्यकता, राष्ट्रीय/अंतरराष्ट्रीय सहयोग के साथ-साथ उनके द्वारा प्रस्तुत किए गए प्रस्ताव एवं प्रस्तुति आदि।

संक्षिप्त समाचार



हॉकी खिलाड़ी नीलकांत के लिए मणिपुर के मुख्यमंत्री ने पुरस्कार की घोषणा की

इम्फाल। मणिपुर के मुख्यमंत्री एन बीरेन सिंह ने तोक्यो ओलंपिक में कांस्य पदक जीतने वाली भारतीय पुरुष हॉकी टीम के सदस्य शांगलाकपम नीलकांत शर्मा को 75 लाख रुपए का नकद पुरस्कार और सरकारी नौकरी देने की घोषणा की। मुख्यमंत्री ने गुरुवार को नीलकांत से फोन पर बात भी की और उन्हें राज्य में उचित सरकारी नौकरी देने का आश्वासन दिया। उन्होंने भारतीय हॉकी टीम के सभी खिलाड़ियों को भी बधाई दी। उन्होंने नीलकांत को बताया कि उन्हें पहले की घोषणा के अनुसार 75 लाख रुपए का नकद पुरस्कार दिया जाएगा। उन्होंने तोक्यो ओलंपिक में स्वर्ण पदक जीतने वाले मणिपुर के खिलाड़ी के लिए 1.2 करोड़ रुपए, रजत पदक विजेता को एक करोड़ रुपए जबकि कांस्य पदक विजेता के लिए 75 लाख रुपए का पुरस्कार देने की घोषणा की थी। नीलकांत मणिपुर के पूर्वी इम्फाल जिले के कोथा अहालुप माखा लेईकाई क्षेत्र के निवासी हैं।

दीपक पुनिया की हार के बाद कोच मोराड ने मैच रैफरी से की मारपीट

आईओसी ने उनकी मान्यता रद्द कर खेल गांव से निकाला नई दिल्ली। भारतीय पहलवान दीपक पुनिया टोक्यो ओलंपिक में पदक जीतने से चूकने पर उनके विदेशी कोच मोराड गेझोव को लेकर भी खबर आई है। खबर है कि कोच मोराड ने मैच के बाद उन्हें टोक्यो ओलंपिक से बाहर कर दिया गया है। मोराड पर दीपक के मैच के बाद रैफरी पर हमला करने का आरोप लगा है। मोराड गेझोव रूस के रहने वाले हैं और दीपक के साथ बतौर कोच टोक्यो ओलंपिक में मौजूद थे। बताया जाता है कि मैच के बाद गेझोव रैफरी के कमरे में जाकर उनपर हमला कर दिया। विश्व कुश्ती निकाय ने तुरंत आईओसी को मामले की सूचना देकर अनुशासनात्मक सुनवाई के लिए भारतीय कुश्ती महासंघ को भी बुलाया गया। हालांकि महासंघ ने माफी मांगी और उन्हें चेतावनी देकर छोड़ दिया गया। फिलाने पूछ कि भारतीय महासंघ ने गेझोव पर क्या कार्रवाई की,तब महासंघ ने जानकारी दी कि उन्हें टर्मिनेट कर दिया गया है। गेझोव खुद एक पहलवानरहे हैं, और बीजिंग ओलंपिक- 2008 में 74 किग्रा भार वर्ग में सिल्वर मेडल जीत चुके हैं। उन्होंने 2004 के एथेंस ओलंपिक के क्वार्टर फाइनल में हार के बाद अपने प्रतिद्वंद्वी पर हमला कर दिया था। अब आईओसी ने उनकी मान्यता भी रद्द कर टोक्यो में भारतीय दल को लिखा है कि उन्हें तुरंत खेल गांव छोड़ने के लिए कह दिया जाए। दीपक अच्छे डूँ का फायदा उठाकर सेमीफाइनल तक पहुंचे, लेकिन अमेरिका के डेविड मॉरिस टेलर से सेमीफाइनल में हार गए। उन्होंने इसके पहले नाइजीरिया के एकेरेकेमे एगियोमोर को तकनीकी श्रेष्ठता से और फिर क्वार्टरफाइनल में चीन के जुशेन लिन को 6-3 से हराया था। दीपक अपने पहले ही ओलंपिक खेलों में हिस्सा ले रहे थे और कांस्य पदक जीतने के करीब पहुंचे लेकिन 86 किग्रा के प्ले-ऑफ में सैन मरिनो के माइलेस नज्म अमीन के अंतिम 10 सेकेंड में पटखनी देने से उन्हें हार का सामना करना पड़ा।

सार समाचार

अफगानिस्तान में लौटा कट्टरता का दौर, तालिबानियों ने की सूचना मीडिया केंद्र के निदेशक की हत्या

काबुल, अफगानिस्तान। अफगान गृह मंत्रालय के अनुसार अफगानिस्तान के सरकारी सूचना मीडिया केंद्र के निदेशक की बंदूकबाजियों ने गोली मार कर हत्या की कर दी है। तालिबान ने अफगानिस्तान के सरकारी सूचना मीडिया केंद्र के निदेशक की हत्या की जिम्मेदारी ली। तालिबान के प्रवक्ता जबीहुल्ला मुजाहिद ने द पर्सियपेटेड प्रेस को बताया कि समूहों के लड़कों ने दावा खान मेनपाल को मार डाला था, जो स्थानीय और विदेशी मीडिया के लिए सरकार के प्रेस अभियान चलाते थे। मुजाहिद ने बाद में जारी एक बयान में कहा कि मेनपाल ‘मुजाहिदीन के एक विशेष हमले में मारा गया था’ और उसे ‘उसके कामों की सजा दी गई थी। मुजाहिद ने और अधिक जानकारी नहीं दी। इसे भी पढ़ें- विज्ञान ज्योति कार्यक्रम के तहत लगभग 12,500 लड़कियों को मिल रहा है लाभ सरकार पत्रकारों के लिए अफगानिस्तान दुनिया के सबसे खतरनाक देशों में से एक है। नागरिकों के खिलाफ हाल के कई हमलों का दावा इस्लामिक स्टेट द्वारा किया गया है, हालांकि इन हमलों के लिए सरकार अवसर तालिबान को जिम्मेदार ठहराती है।

आतंकवादी समूह हिज्बुल्लाह ने इजरायली ठिकानों के निकट रॉकेट दागे

बेरुत। लेबनान के आतंकवादी समूह हिज्बुल्ला ने कहा है कि उसने आज दिन में दक्षिणी लेबनान में हुए हवाई हमलों के जवाब में लेबनानी सीमा के निकट इजराइली ठिकानों के निकट रॉकेट दागे हैं। हिज्बुल्ला ने एक बयान में कहा कि उसने शेबा फार्मस इलाके में इजराइली ठिकानों के निकट खुले मैदान में दर्जनों रॉकेट बरसाए। हालांकि इसके अतिरिक्त उसने कोई जानकारी नहीं दी।

वेनेजुएला में महंगाई सातवें आसमान पर, पांच लीटर पानी की कीमत 1.84 अमेरिकी डॉलर हुई

कराकस (वेनेजुएला)। वेनेजुएला सातवें आसमान पर पहुंची महंगाई दर से जुड़ा रहा है और इसकी वजह से उसकी दुद्रा बोलीवर की कीमत में भारी गिरावट आयी है। दक्षिण अमेरिकी देश वेनेजुएला ने कहा कि उसकी नयी मुद्रा व्यवस्था के तहत वर्तमान में 10 लाख बोलीवर की कीमत एक बोलीवर हो जाएगी। इसका कारण तेजी से बढ़ती महंगाई दर है। वेनेजुएला के केंद्रीय बैंक ने बृहस्पतिवार को घोषणा की कि बोलीवर में बदलाव एक अक्टूबर से प्रभावी होगा। नयी व्यवस्था में 100 बोलीवर सबसे बड़ा नोट होगा और उसकी कीमत वर्तमान 10 करोड़ बोलीवर के बराबर होगी। यह लगातार छठा साल है, जब वेनेजुएला में मंदी की स्थिति बनी हुई है। खाद्य वस्तुएं महंगी होने से लोगों को समस्याओं का सामना करना पड़ रहा है और वे गरीबी में फंसे जा रहे हैं। फिलहाल 10 लाख बोलीवर सबसे बड़ा नोट है, लेकिन यह दुर्लभ है। यहां पांच लीटर पानी की बोतल की कीमत बृहस्पतिवार को 7.4 लाख बोलीवर या 1.84 अमेरिकी डॉलर हो गयी।

अफगानिस्तान के शिबरघन शहर में 40 तालिबान आतंकवादी मारे गए

काबुल। अफगानिस्तान की सेना की ओर से जारी एक बयान में कहा गया है कि कम से कम 40 तालिबान आतंकवादी मारे गए हैं और लड़ाकू विमानों द्वारा समर्थित सुरक्षा अभियान शुक्रवार को अफगानिस्तान के जवाजान प्रांत की राजधानी शिबरघन शहर में जारी है। समाचार एजेंसी सिन्हूआ ने बयान के हवाले से कहा कि लड़ाकू विमानों द्वारा समर्थित सुरक्षा बलों ने आज शिबरघन शहर पर तालिबान के हमले को नाकाम करने के लिए एक जवाबी हमले में 40 विद्रोहियों को मार गिराया और 15 अन्य को पकड़ लिया। बयान में कहा गया है कि तालिबान विद्रोही शिबरघन शहर में घरों में घुस गए और नागरिकों को मानव दाल के रूप में इस्तेमाल कर रहे हैं। सरकारी बलों को जोड़ने से शहर को शाफ होने तक विद्रोहियों को निशाना बनाना जारी रहेगा। शिबरघन के अधिकारियों और निगरिस्थि के अनुसार तालिबान आतंकवादी शुक्रवार सुबह शहर में घुसे और मुठभेड़ जारी है। तालिबान संगठन ने गतिविधियों को तेज कर दिया है और मई की शुरुआत से लगभग 200 जिलों पर कब्जा कर लिया है, जिनमें कुछ जवजवन में भी शामिल हैं। समूह हरात, लक्कर गाह, शिबरघन और मैमाना सहित बड़े शहरों पर कब्जा करने का प्रयास कर रहा है।

फ्रांस की शीर्ष अदालत ने स्वास्थ्य पास के व्यापक उपयोग को मंजूरी दी

पेरिस। फ्रांस के सर्वोच्च संवैधानिक निकाय ने स्वास्थ्य पास के उपयोग को सार्वजनिक स्थानों की एक विस्तृत श्रृंखला में विस्तारित करने और स्वास्थ्य कार्यक्रमों के लिए कोविड -19 टीकाकरण को अनिवार्य बनाने के लिए सरकार द्वारा प्रस्तावित उपायों को मंजूरी दे दी है। समाचार एजेंसी की रिपोर्ट के अनुसार, संवैधानिक परिषद ने गुरुवार को जारी एक बयान में कहा कि स्वास्थ्य पास के उपाय संविधान का पालन करते हैं। अधिक संक्रामक कोविड -19 रूपों के प्रसार को रोकने के लिए, सरकार ने जुलाई में प्रस्ताव दिया कि कैफे, रेस्तरां, जिम, शॉपिंग सेंटर और यहां तक ​​कि अस्पतालों (आपात स्थिति को छोड़कर) में प्रवेश करने के इच्छुक लोगों को एक प्रमाण पत्र दिखाना होगा, जो साबित कर सके कि वे पूरी तरह वैक्सिनेटेड हैं, उन्होंने नकारात्मक परीक्षण किया है, या हाल ही में कोरोनावायरस से रिकवर हुए हैं। फ्रांस में, सिनेमाघरों और संग्रहालयों जैसे सांस्कृतिक और अवकाश स्थलों में 50 से अधिक लोगों की सभा के लिए 21 जुलाई से स्वास्थ्य पास अनिवार्य कर दिया गया है। इस बीच, अदालत ने कोविड -19 के लिए सकारात्मक परीक्षण करने वाले किसी भी व्यक्ति पर 10-दिनसीया क्वारंटीन लगाने की सरकार की इच्छा को खारिज कर दिया।

अफगानिस्तान को लेकर रूस ने बुलाई बैठक, चीन, अमेरिका और पाक को बुलावा, भारत से बनाई दूरी

संयुक्त राष्ट्र (एजेंसी)।

पड़ोसी देश अफगानिस्तान में तेजी से बदल रहे हालात के बीच रूस ने एक अहम बैठक बुलाई है। सबसे खास बात तो यह है कि रूस की इस बैठक में पाकिस्तान, चीन तथा अमेरिका के शामिल होने की संभावना है। लेकिन भारत को इसका निमंत्रण नहीं भेजा गया है। कतर में आयोजित होने वाली इस बैठक का नाम ‘विस्तारित ट्रेडिंक’ होगा। हालांकि यह पहला मौका नहीं है जब अफगानिस्तान को लेकर रूस ने कोई बैठक की है और उसमें भारत को निमंत्रण नहीं दिया है। इससे पहले भी अफगानिस्तान पर बैठक में रूस ने भारत को नहीं बुलाया था। उस समय भी भारत-रूस के संबंधों को लेकर तरह-तरह के कयास लगाए जाने लगे थे। यह बैठक 11 अगस्त को कतर में होनी है।

इससे पहले इसी प्रारूप के तहत एक बैठक 18 मार्च और 30 अप्रैल को हुई थी। अफगानिस्तान में शांति कायम करने और राष्ट्रीय सुलह की प्रक्रिया की शर्तें तय करने के लिए रूस मास्को फॉर्मेट भी आयोजित करा रहा है। रूस लगातार अफगानिस्तान में तालिबान के बढ़ते हमले में हिंसा रोकने तथा अफगान शांति प्रक्रिया पर जोर देने के लिए

युद्ध ग्रस्त देश में सभी प्रमुख हितधारकों तक पहुंचने के प्रयास तेज कर दिए हैं। ‘विस्तारित ट्रेडिंक’ की बैठक का आमंत्रण नहीं दिए जाने के बाबत सवाल पूछे जाने पर विदेश मंत्रालय के प्रवक्ता अरिंदम बागची ने कहा कि अफगानिस्तान के मुद्दे पर नयी दिल्ली और मास्को के बीच नियमित रूप से बातचीत होती रहती है। उन्होंने कहा कि दोनों देश एक विशेष रणनीतिक साझेदारी से बंधे हैं। हम अफगानिस्तान पर रूस के साथ नियमित रूप से चर्चा करते हैं।

भारत-रूस संबंध

रूस के विदेश मंत्री सर्गेई लावरोव ने पिछले महीने ताशकंद में कहा कि उनका देश भारत और अन्य देशों के साथ काम करता रहेगा जो अफगानिस्तान में स्थिति पर असर डाल सकते हैं। इन टिप्पणियों के बाद ऐसे कयास लगाए जा रहे थे कि भारत को आगामी ‘‘विस्तारित ट्रेडिंक’’ बैठक में शामिल किया जा सकता है। इसके बाद माना जा रहा था कि अफगानिस्तान को लेकर रूस के इस बैठक के में भारत को निमंत्रण मिल सकता है लेकिन ऐसा नहीं हुआ। इन सबके बीच सबसे बड़ा सवाल तो यही उठ रहा है कि क्या भारत और रूस के संबंध ठीक नहीं है? क्योंकि

दक्षिण कोरिया, अमेरिका, प्योंगयांग की सहभागिता की कोशिशों पर सहमत

सियोल (एजेंसी)।

दक्षिण कोरिया के विदेश मंत्री चुंग यूई-योंग और अमेरिकी विदेश मंत्री एंटनी ब्लिंकन ने शुक्रवार को एक फोन कॉल के दौरान प्योंगयांग के साथ बातचीत करने और कोरियाई प्रायद्वीप में स्थायी शांति कायम रखने के लिए निरंतर कोशिश करने पर सहमति जताई।

योनहाप समाचार एजेंसी ने सियोल में विदेश मंत्रालय द्वारा जारी बयान के हवाले से कहा, मंत्री और सचिव इस बात पर सहमत हुए कि दक्षिण और अमेरिका कोरियाई प्रायद्वीप पर पूर्ण परमाणु निरस्त्रीकरण और स्थायी शांति की दिशा में ठोस प्रगति के लिए

समन्वित राजनयिक प्रयास करना जारी रखेंगे। इसमें कहा गया है, विशेष रूप से, दोनों देशों ने मानवीय सहयोग सहित उत्तर के साथ सहयोग के तरीकों पर ठोस परामर्श किया और उत्तर के साथ जुड़ाव के प्रयासों को जारी रखने पर सहमत हुए। अमेरिकी विदेश विभाग के प्रवक्ता नेड प्राइस ने कहा कि ब्लिंकन ने अंतर-कोरियाई सुलह के लिए अमेरिकी समर्थन दोहराया। प्राइस ने कहा, सचिव और विदेश मंत्री ने कोरियाई प्रायद्वीप पर पूर्ण परमाणु निरस्त्रीकरण और स्थायी शांति की स्थापना के लिए अपनी प्रतिबद्धता की पुष्टि की और सचिव ने इंटर-कोरियाई वार्ता और जुड़ाव के लिए अमेरिकी समर्थन की पुष्टि की।

डेल्टा से भी खतरनाक होगा कोरोना का अगला वेरिएंट, दर्द और पीड़ा का सामना करेंगे लोग : डॉ एंथनी फाउची

वाशिंगटन। (एजेंसी)।

अमेरिका के शीर्ष संक्रामक रोग विशेषज्ञ डा. एंथनी फाउची ने चेतावनी दी है कि भविष्य में अधिक ‘‘दर्द और पीड़ा’’ का सामना करना पड़ सकता है क्योंकि कोविड-19 के मामले फिर से बढ़ रहे हैं। साथ ही उन्होंने उन नागरिकों से टीका लगवाने का अनुरोध किया जिन्होंने अभी तक टीका नहीं लगाया है। फाउची ने कहा कि उन्हें अमेरिका में अतिरिक्त लॉकडाउन की उम्मीद नहीं है क्योंकि पिछली सर्दियों की पुनरावृत्ति से बचने के लिए पर्याप्त लोगों को टीका लगाया गया है। हालांकि, उन्होंने कहा कि अभी ‘‘महामारी को खत्म’’ करने के लिए पर्याप्त टीकाकरण नहीं हुआ है।



फाउची ने रविवार को एबीसी के ‘‘दिस वीक’’ पर कहा, ‘‘मुझे विश्वास है, अतिरिक्त लॉकडाउन की जरूरत नहीं पड़ेगी, लेकिन हम भविष्य में कुछ दर्द और पीड़ा देख रहे हैं क्योंकि हम मामलों को बढ़ते हुए देख रहे हैं, यही कारण है कि हम बार-बार कहते रहते हैं कि इसका समाधान टीकाकरण है।’’ जॉन्स हॉपकिन्स विश्वविद्यालय के 30 जुलाई के

जम्मू-कश्मीर में आर्टिकल 370 हटने के 2 साल पूरे होने पर पाकिस्तान ने भारत की आलोचना की

इस्लामाबाद। (एजेंसी)।

प्रधानमंत्री इमरान खान और सेना प्रमुख कमर जावेद बाजवा समेत पाकिस्तान के शीर्ष नेतृत्व ने दो साल पहले आज के दिन जम्मू-कश्मीर का विशेष राज्य का दर्जा रद्द करने के भारत के फैसले की बृहस्पतिवार को आलोचना की और कश्मीरी लोगों के साथ एकजुटता व्यक्त की। भारतीय संसद ने संविधान के अनुच्छेद 370 के तहत जम्मू कश्मीर को मिले विशेष राज्य के दर्जे को पांच अगस्त 2019 को समाप्त कर दिया था और राज्य को दो केंद्रशासित प्रदेशों--जम्मू-कश्मीर एवं लद्दाख--में बांट दिया था। भारत के इस फैसले पर प्रतिक्रिया देते हुए पाकिस्तान ने दिल्ली के साथ अपने रिश्तों को लेकर कदम पीछे खींच लिए थे और व्यापारिक संबंध स्थगित कर दिए थे। भारत ने कहा है कि अनुच्छेद 370 से संबंधित मुद्दा पूरी तरह से देश का आंतरिक मामला है और जम्मू कश्मीर भारत का अभिन्न अंग था, अभिन्न अंग है और हमेशा रहेगा। प्रधानमंत्री खान ने कहा कि पांच अगस्त 2019 की भारत की एकतरफा एवं अवैध कार्रवाई को आज दो साल हो गए हैं।

पाकिस्तान इस मौके पर ‘यौम-ए-इस्तेहसाल’ मना रहा है। उन्होंने भारत पर क्षेत्र की जनसांख्यिकी में

बदलाव की कोशिश का आरोप लगाते हुए दावा किया ,‘इन दो साल में दुनिया अप्रत्याशित दमन का गवाह बनी है।’ खान ने कहा कि पाकिस्तान कश्मीर के लोगों के आत्मनिर्णय के अधिकार के लिए हर मंच पर अपनी आवाज उठाता रहेगा। फौज के एक बयान के मुताबिक, जनरल बाजवा ने आरोप लगाया कि भारत कश्मीर के लोगों को सैन्य घेराबंदी में रख रहा है। उन्होंने यह भी कहा कि क्षेत्र में स्थायी शांति और स्थिरता के लिए जरूरी है कि संयुक्त राष्ट्र के प्रस्तावों और कश्मीरी लोगों की आकांक्षाओं के मुताबिक कश्मीर विवाद का हल निकाला जाए। इस बीच, पाकिस्तान के विदेश कार्यालय ने कश्मीर की स्थिति के बारे में भारतीय विदेश मंत्री के बयान को निराधार बताकर खारिज कर दिया।

विदेश कार्यालय ने न्यू जम्मू कश्मीर पर भारतीय मंत्री के ट्वीट के संबंध में मीडिया के सवालों का जवाब देते हुए कहा, हम भारत को याद दिलाना चाहते हैं कि जम्मू-कश्मीर एक अंतरराष्ट्रीय स्तर पर मान्यता प्राप्त विवाद है और संयुक्त राष्ट्र सुरक्षा परिषद के एजेंडे में सबसे लंबे समय विचारार्थीन मुद्दों में से एक है। विदेश कार्यालय ने पांच अगस्त, 2019 को भारत की एकतरफा कार्रवाई के खिलाफ विरोध दर्ज कराने के लिए यहां भारतीय राजदूत को भी तलब किया और

माना जाता है कि आजादी के बाद से ही भारत और रूस के संबंध बेहतर रहे हैं। हालांकि फिलहाल दोनों देशों के संबंधों में उतार-चढ़ाव की स्थिति देखी जा रही है। इसी साल भारत-रूस शिखर सम्मेलन प्रस्तावित था जिसे रद्द कर गया। बताया गया कि कोरोना वायरस की वजह से इसे रद्द किया गया है। इस बैठक में खुद रूसी राष्ट्रपति व्लादिमीर पुतिन शामिल होने वाले थे। वर्ष 2000 के बाद यह पहला मौका है जब भारत और रूस के बीच शिखर सम्मेलन को टाला गया है। पिछले 20 सालों से यह लगातार आयोजित होता रहा है।

भारत की चिंता

भारत की चिंता इसलिए भी बढ़ सकती है क्योंकि चीन और रूस के संबंध मजबूत हुए हैं। पिछले साल अक्टूबर में व्लादिमीर पुतिन ने बल्गाई इंटरनेशनल डिस्कशन क्लब की 17 वीं वर्षगांठ पर आयोजित बैठक में चीन, जर्मनी, बाजीजी और दक्षिण अफ्रीका का नाम लिया था लेकिन भारत के लिए कुछ नहीं कहा था। रूस और चीन दोनों देशों ने अपने रिश्ते को मजबूत किया है। दोनों देशों के बीच द्विपक्षीय संबंधों को व्यापक बनाने की रणनीति लगातार बनाई जा रही है। वर्तमान परिस्थिति में देखें तो भारत और रूस के बीच

पाकिस्तान में लोगों ने हिंदू मंदिर पर किया हमला, मूर्तियां भी तोड़ी, इमरान खान ने दिए जांच के आदेश

लाहौर। (एजेंसी)।

पाकिस्तान के पंजाब प्रांत में भीड़ ने हिंदुओं के एक मंदिर पर हमला कर मूर्तियों को खंडित कर दिया और मंदिर के कुछ हिस्से को जला दिया। इस पर, प्रधानमंत्री इमरान खान ने क्षतिग्रस्त मंदिर का जीर्णोद्धार करने और सभी दोषियों को गिरफ्तार करने का वादा किया। पाकिस्तान के प्रधान न्यायाधीश गुलजार अहमद ने ‘‘गंभीर चिंता’’ प्रकट की और उन्होंने न्यायालय में इस विषय की सुनवाई शुक्रवार के लिए सूचीबद्ध की है।

पाकिस्तान में क्यों तोड़ा गया हिंदू मंदिर

पुलिस ने बताया कि रहीम यार खान जिले के भोग शहर में भीड़ ने बुधवार को हिंदू मंदिर पर हमला किया। यह स्थान लाहौर से करीब 590 किलोमीटर दूर है। पुलिस ने बताया गया कि एक मदरसे के



पुस्तकालय को कथित तौर पर अपवित्र करने की घटना के बाद कुछ लोगों के उकसाने पर भीड़ ने इस घटना को अंजाम दिया। पिछले हफ्ते हिंदू समुदाय के आठ साल के एक बच्चे ने इलाके के मदरसे के पुस्तकालय में कथित तौर पर पेशाब कर दिया था, जिसके बाद भोग में तनाव व्याप्त हो गया। इस दृष्टिकोण में हिंदू और मुस्लिम समुदाय के लोग दशकों से शांतिपूर्ण तरीके से रहते आए हैं।

यूरोपीय संघ के यात्रा मानचित्र में अधिक लाल, नारंगी जोन दिखाई दिए

ब्रसेल्स (एजेंसी)।

यूरोपियन सेंटर फॉर डिजीज प्रिवेंशन एंड कंट्रोल (ईसीडीसी) ने कहा है कि महाद्वीप में कोविड -19 महामारी के पुनरुत्थान को सीमाओं के खुलने और यात्रा प्रतिबंधों में ढील से जोड़ा जा सकता है। ईसीडीसी द्वारा गुरुवार को जारी किया गया यात्रा कार्ड बहुत उत्साहजनक नहीं था। यूरोप अब एक हफ्ते पहले की तुलना में लाल जोन में है। समाचार एजेंसी सिन्हूआ की रिपोर्ट के अनुसार, महाद्वीप का दक्षिण, जहां कई पर्यटक मिलते हैं, महामारी से सबसे अधिक प्रभावित क्षेत्र प्रतीत होता है। दक्षिण में, फ्रांस, ग्रीस और इटली ने अपने क्षेत्रों में नए नारंगी और लाल क्षेत्रों में बढ़ते देखा है। इतालवी प्रायद्वीप में, सिसिली और सार्डिनिया द्वीपों को छोड़कर सब नारंगी जोन थे, लेकिन अब टस्कनी और मार्चे भी लाल जोन में आ गए हैं। इस हफ्ते, उत्तर भी धीरे

धीरे लाल जोन आ रहा है, जैसा कि एस्टोनिया और आइसलैंड के मामलों में हुआ। फिनलैंड में, हेलसिंकी उन कई क्षेत्रों में से एक है जो लाल जोन में हैं। फिनिश नेशनल ब्रॉडकास्टर येल के अनुसार, डेल्टा वेरिएंट के त्वरित प्रसार के साथ, राजधानी हेलसिंकी सहित तीन सबसे अधिक आबादी वाले क्षेत्रों का मूल्यांकन बुधवार से तेजी से फैलने वाली महामारी के चरण में प्रवेश करने के लिए किया गया है। नॉर्डिक देश में लागू मौजूदा महामारी वर्गीकरण मानदंड के अनुसार यह सबसे गंभीर चरण है। डब्ल्यूएचओ यूरोप के क्षेत्रीय निदेशक हैंस क्लुज ने पिछले महीने कहा था कि महाद्वीप में डेल्टा वेरिएंट के प्रसार से जुड़े मामलों में उल्लेखनीय वृद्धि देखी जा रही है, जो पूरे महाद्वीप में सबसे प्रमुख तनाव बन गया है। यूरोपीय मेडिसिन एजेंसी (ईएमए) और ईसीडीसी ने बुधवार को एक संयुक्त बयान जारी कर इस बात पर जोर दिया कि डेल्टा वेरिएंट से बचाव के लिए पूर्ण कोविड 19 टीकाकरण महत्वपूर्ण है।

इस साल एक लाख ग्रीन कार्ड के बर्बाद होने का खतरा, भारतीय आईटी पेशेवरों में नाराजगी

वाशिंगटन। (एजेंसी)।

रोजगार आधारित करीब एक लाख ग्रीन कार्ड्स के दो महीने के भीतर बर्बाद होने का खतरा है जिससे भारतीय आईटी पेशेवरों में नाराजगी है जिनका वैध स्थायी निवास का इंतजार अब दशकों तक के लिए बढ़ गया है। आधिकारिक तौर पर स्थायी निवास कार्ड के तौर पर जाने जाना वाला ग्रीन कार्ड आप्रवासियों को सक्षम के तौर पर जारी एक दस्तावेज है कि धारक को अमेरिका में स्थायी रूप से निवास करने की सुविधा दी गई है। भारतीय पेशेवर संदीप पवार ने बताया कि इस साल आप्रवासियों के लिए रोजगार आधारित कोटा 2,61,500 है जो 1,40,000 के सामान्य तौर पर कोटा से काफी ज्यादा है। उन्होंने कहा, ‘‘दुर्भाग्य से, कानून के तहत, अगर ये बीजा 30 सितंबर तक



त्रासदी को रोकने में अहम भूमिका निभानी चाहिए। यूएनएससी अध्यक्ष के तौर पर अग्रणी भूमिका के लिए शुक्रिया भारत।’’ यूएनएससी की बैठक कराने का फैसला तब आया है जब दो दिन पहले अफगानिस्तान के विदेश मंत्री मोहम्मद हनीफ अतमार ने तालिबान की हिंसा रोकने के लिए संयुक्त राष्ट्र सुरक्षा परिषद का आपात सत्र बुलाने पर अपने भारतीय समकक्ष एस जयशंकर से बात की। भारत अगस्त माह के लिए यूएनएससी का अध्यक्ष है।अफगानिस्तान में शांति एवं स्थिरता में भारत प्रमुख पक्षकार है। उसने युद्धग्रस्त देश में सहायता और पुनर्निर्माण गतिविधियों में करीब तीन अरब डॉलर का निवेश किया हुआ है।भारत अफगानिस्तान के नेतृत्व में एक राष्ट्रीय शांति एवं सुलह प्रक्रिया का समर्थन करता रहा है।

पांच युवकों ने एक साथ मिलकर चाकू से मार कर मौत के घाट उतार दिया

क्रांति समय दैनिक

सूरत के उधना फ्लाईओवर ब्रिज के सामने एक युवक की मौत हो जाने से इलाके में कोहराम मच गया. हत्याकांड में जेल से जमानत पर छूटे युवक की पांच अन्य युवकों ने चाकू मारकर हत्या कर दी. रात में हुई इस घटना के बाद उधना पुलिस ने कार्रवाई करते हुए हत्या कर फरार हुए 4 युवकों की तलाश शुरू कर दी. हाथापाई में घायल हुए एक आरोपी को इलाज के लिए नए सिविल अस्पताल में

भर्ती कराया गया है।

पांच से सात बार चाकू से हमला कर मार डाला उधना पुलिस ने गुस्सा रात को खरवर नगर के पास फ्लाईओवर के नीचे 26 वर्षीय प्रहलाद नामित को पांच अन्य युवकों चाकू मारकर हत्या कर दिया, शुष्माती जानकारी के मुताबिक बंटी पर कानू टाइगर, राहुल, लालो, उमेश मंजारे समेत पांच अन्य युवकों की मिलकर उसे मारा हत्या के मुख्य आरोपी कानू टाइगर को भी हाथापाई में



घायल होने के बाद इलाज के लिए एक नए सिविल अस्पताल में स्थानांतरित कर दिया गया था। एक युवक की हत्या से क्षेत्र में हड़कंप मच गया है। यह संभव है कि बंटी को पिछले व्यक्ति झगड़ों के चलते मार दिया गया था, और कानू टाइगर के भाई की हत्या के सिलसिले में बंटी ने उस पर हमला किया था और उसे मार डाला था। उधना पुलिस ने अन्य चार आरोपियों की तलाश शुरू कर दी है।

सार-समाचार

17 अगस्त से गुजरात हाईकोर्ट में प्रत्यक्ष सुनवाई होगी शुरू

अहमदाबाद, कोरोना महामारी के चलते गुजरात हाईकोर्ट में प्रत्यक्ष सुनवाई बंद थी। राज्य में अब लगातार कोरोना संक्रमण घटने से स्थिति सामान्य हो रही है। कोरोना केस कम होने से गुजरात हाईकोर्ट में प्रत्यक्ष सुनवाई शुरू होने जा रही है। आगामी 17 अगस्त से हाईकोर्ट में प्रत्यक्ष सुनवाई का प्रारंभ होगा। कोर्ट परिसर में प्रवेश करने वाले सभी को कोरोना गाइडलाइन का पालन करना होगा। फिलहाल हाईकोर्ट में ऑनलाइन प्रक्रिया जारी है।

केन्द्रीय गृह मंत्री आज अहमदाबाद में दो ऑवर ब्रिजों का वर्चुअली लोकार्पण करेंगे

अहमदाबाद, गुजरात के मुख्यमंत्री विजय रूपाणी के नेतृत्व वाली भाजपा सरकार के कल पांच वर्ष पूर्ण हो जाएगा और इसके उपलक्ष्य में 1 अगस्त से 9 अगस्त तक विभिन्न कार्यक्रमों का आयोजन किया जा रहा है। 7 अगस्त शनिवार राज्य में विकास दिवस के रूप में मनाया जाएगा। शनिवार को विकास दिवस का आयोजन गांधीनगर के महात्मा मंदिर में आयोजन किया गया है। जिसमें मुख्यमंत्री विजय रूपाणी और उप मुख्यमंत्री नितिन पटेल मौजूद रहेंगे। विकास दिवस के अवसर पर केन्द्रीय गृह मंत्री अहमदाबाद के सरखेज-गांधीनगर हाईवे पर बने दो ब्रिजों का लोकार्पण करेंगे। गांधीनगर-सरखेज हाईवे पर बने 11 में से 5 ब्रिजों का अब तक लोकार्पण हो चुका है। शनिवार को और दो ब्रिजों का लोकार्पण किया जाएगा। इसके अलावा रक्षा शक्तियुनिवर्सिटी फ्लाई ओवर ब्रिज का ई शिलान्यास भी शनिवार को किया जाएगा।

तालाब में नहाने गए तीन बच्चे डूबे, दो बच्चों की मौत

अहमदाबाद, जिले के गाणेशर गांव के तालाब में नहाने गए तीन बच्चों में दो की मौत हो गई। जबकि एक बच्चे ने किसी प्रकार तालाब से बाहर निकल अपनी जान बचा ली। धोलका पुलिस ने शवों को पोस्टमार्टम के लिए मामले की जांच शुरू की है। अहमदाबाद जिले की धोलका तहसील के गाणेशर गांव के तालाब में हर्षद डाभी, सुभाष देवीपूजक और यश डाभी नामक तीन बच्चे नहाने गए थे। तालाब में तीनों बच्चे पानी में डूबने लगे। जिसमें यश डाभी नामक किशोर किसी प्रकार बाहर निकल आया। जबकि हर्षद और सुभाष पानी में डूब गए। खबर लगते ही स्थानीय लोग तालाब पर जमा हो गए। हालांकि तब दोनों बच्चों की पानी में डूबकर मौत हो गई। सूचना पाकर धोलका पुलिस घटनास्थल पर पहुंच गई और बच्चों के शवों को बाहर से निकाला पोस्टमार्टम के लिए भेज आगे की कार्रवाई शुरू की।

सूरत का सीए छात्र प्रेमी के साथ फरार, अपहरण और फिरौती के कॉल ड्रामा में दोनों गिरफ्तार

क्रांति समय दैनिक

वराछा के दह्या पार्क इलाके की रहने वाली 20 साल की श्वेता (बदला हुआ नाम) ने फिरौती की मांग करते हुए फोन बंद कर दिया था। में पढ़ता है। सप्ताह पहले वह अपने राजस्थानी प्रेमी आकाश के साथ भाग गई थी। श्वेता और आकाश ने अज्ञात नंबर से श्वेता के जौहरी पिता को फोन कर परिवार और पुलिस को गुमराह करने की साजिश रची और श्वेता के जिंदा रहने पर 10 लाख रुपये की फिरौती की मांग की। इसके बाद फोन कट गया।

प्रेमियों को दिल्ली से सूरत लाए जाने के बाद वराछा पुलिस ने अपहरण और फिरौती का मामला दर्ज किया था। इसके बाद लवर-पंख भी सीसीटीवी में कैद हो गए। पुलिस सीसीटीवी



के आधार पर दोनों की तलाश कर रही थी। चार दिन की कड़ी मशक्कत के बाद श्वेता और आकाश खटीक को दिल्ली में आगरा रोड पर तोलनाका के पास चलती बस में पकड़ लिया

गया. पुलिस दोनों को दिल्ली से ले आई।

अपहरण के बहाने फिरौती मांगने के अपराध में गिरफ्तारी वास्तव में असामाजिक तत्व नहीं था, लेकिन यह स्पष्ट था कि



श्वेता और आकाश ही फिरौती मांगने वाले थे। ऐसे में पुलिस अधिकारी इस बात को लेकर

आश्चर्य था कि इस मामले में कैसे कार्रवाई की जाए। आखिरकार दोनों को गिरफ्तार करने का फैसला किया गया, इसलिए पुलिस ने श्वेता और आकाश को फिरौती के लिए श्वेता का अपहरण करने के बहाने गिरफ्तार कर लिया है।

पूछताछ में दोनों ने कहा कि श्वेता उससे मिलने जा रही थी क्योंकि आकाश का दोस्त भी वहीं पढ़ रहा था जहां सीए पढ़ रहा था। आकाश और श्वेता के बीच प्रेम प्रसंग चल रहा था। ढाई साल बाद दोनों को परिवार में शादी के बारे में बात नहीं

करने दी गई, इसलिए दोनों ने 3 महीने पहले परिवार की मर्जी के खिलाफ शादी करने के लिए घर से भागने की योजना बनाई। आकाश, जिसने एक सादा फोन खरीदा ताकि पुलिस मोबाइल का पता न लगा सके, उसने दोस्ती के समझौते के साथ भागने का फैसला किया क्योंकि उसके पास 21 महीने बाकी थे। उसने एक वीडियो में देखा कि पुलिस मोबाइल को ट्रैक कर आरोपी तक पहुंच सकती है, इसलिए दोनों ने 5 सिम और 5 सादे फोन भी ले लिए। दोनों 12 घंटे से ज्यादा कहीं नहीं रुके।

गुजरात की जनता ने कांग्रेस को तड़ीपार कर दिया है : उप मुख्यमंत्री

क्रांति समय दैनिक

उप मुख्यमंत्री नितिन पटेल ने आज कहा कि कांग्रेस को विकास हजम नहीं हो रहा है। राज्य की जनता कांग्रेस को तड़ी पार कर चुकी है। शनिवार को राज्य की मुख्यमंत्री विजय रूपाणी सरकार के पांच वर्ष पूर्ण होने के उपलक्ष्य में 1 अगस्त

से 9 अगस्त विभिन्न कार्यक्रमों का आयोजन किया जा रहा है। शुक्रवार को रोजगार दिवस का आयोजन किया गया है और इस मौके पर 50000 से अधिक युवकों को नियुक्ति पत्र प्रदान किया गया। उप मुख्यमंत्री नितिन पटेल की उपस्थिति में अहमदाबाद जिले के साणंद



में रोजगार दिवस आयोजित किया गया। सरकार किसान और रोजगार के लिए काम करती है। वाइब्रेंट गुजरात की राज्य में जब शुष्मात की गई, तब कांग्रेस ने उसका विरोध किया था। सरकार ने वाइब्रेंट गुजरात के जरिए बड़ी कंपनियां गुजरात में स्थापित हों, इसके प्रयास किए

थे। ताकि राज्य के युवाओं को रोजगार मिल सके। बेरोजगार होने पर गलत विचार आते हैं और कानून व्यवस्था बिगड़ती है। ऐसी स्थिति को रोकने के लिए सरकार ने योजनाओं के जरिए रोजगार दिया और अच्छी व्यवस्था के साथ प्रोत्साहन देने का काम किया है।

Get Instant Health Insurance



Call 9879141480

Financial coverage for medical expenses, in case of a medical emergency.

प्राइवेट बैंक मांथी → सरकारी बैंक मां



होमलोन 6.85% ना व्याज दरे
लोन ट्रांसफर + नवी टोपअप वधारे लोन

तमारी कोरपस प्राइवेट बैंक तथा कर्ठनाम्स कंपनी उय्या व्याज दरमां यावती होमलोन ने नीया व्याज दरमांसरकारी बैंक मां ट्रांसफर करो तथा नवी वधारे टोपअप लोन भेगवो.

“CHALO GHAR BANATE HAI”

Mobile-9118221822



होम लोन, मॉर्गज लोन, पर्सनल लोन, बिजनेस लोन

क्रांति समय

स्पेशल ऑफर

अपने बिज़नेस को बढ़ाये हमारे साथ

ADVERTISEMENT WITH US

सिर्फ **1000/-** रु में (1 महीने के लिए)

संपर्क करे

All Kinds of Financials Solution

Home Loan

Mortgage Loan

Commercial Loan

Project Loan

Personal Loan

OD

CC

Mo-9118221822

9118221822

होम लोन

मॉर्गज लोन

होमसीयल लोन

प्रोजेक्ट लोन

पर्सनल लोन

ओ.डी

सी.सी.

पाकिस्तान में हिंदू मंदिर तोड़े जाने पर सख्त मोदी सरकार



नई दिल्ली (एजेंसी)।

पाकिस्तान कितना भी शांतिदूत बनने का छद्म और झूठ प्रयास करे लेकिन उसका सच समय-समय पर अपने आप ही सामने आ जाता है। पाकिस्तान के पंजाब प्रांत में

मुस्लिमों की भीड़ ने मंदिर पर हमला कर दिया और वहां मौजूद प्रतिमाओं से भी तोड़फोड़ कर दी। हालात इतने बेकाबू थे कि पुलिस भी मूक दर्शक बनी रही। इस घटना पर नरेंद्र मोदी सरकार ने काफी सख्त कदम उठाया है। भारत ने गुरुवार को दिल्ली में पाकिस्तान के शीर्ष राजनयिक को तलब किया है। दरअसल, चार अगस्त की देर रात पाकिस्तान के पंजाब प्रांत में कट्टरपंथियों की भीड़ ने एक हिंदू मंदिर पर हमला कर दिया। इस भीड़ ने मंदिर में लगी देवी-देवताओं की प्रतिमाओं को भी तहस-नहस कर डाला। इस घटना का विरोध भारत में हुआ। सोशल मीडिया

के माध्यम से लोगों ने पाकिस्तान की इमरान खान सरकार पर निशाना साधा। इसी कड़ी में अब भारत सरकार ने ना सिर्फ दिल्ली में पाकिस्तान के शीर्ष राजनयिक को तलब किया बल्कि मंदिर की तोड़फोड़ पर कड़ा विरोध दर्ज कराया है। विदेश मंत्रालय के प्रवक्ता अरिंदम बागची ने कहा कि भारत ने पाकिस्तान में अल्पसंख्यक समुदायों की धार्मिक स्वतंत्रता पर निरंतर हमलों को लेकर अपनी गंभीर चिंताओं से भी पाकिस्तानी राजनयिक को अवगत कराया है। बागची ने मीडिया ब्रीफिंग में कहा कि यहां पाकिस्तानी उच्चायोग के प्रभारी को गुरुवार दोपहर तलब किया गया और पाकिस्तान में

हुई इस निंदनीय घटना को लेकर, अल्पसंख्यक समुदायों की धार्मिक स्वतंत्रता एवं उनके धार्मिक स्थलों पर लगातार हो रहे हमलों पर अपनी गंभीर चिंता प्रकट करते हुए कड़ा विरोध दर्ज कराया है। पाकिस्तान के मंदिर में यह हमला उस समय हुआ जब पंजाब प्रांत में मुस्लिमों की भीड़ ने मंदिर पर धावा बोल दिया। हालात इतने बेकाबू थे कि पुलिस भी मूकदर्शक बनी रही और आखिरकार स्थिति को नियंत्रित करने के लिए एमकेसीजी मेट्रिकल कॉलेज और अस्पताल रेफर कर दिया गया। पुलिस ने बताया कि मुस्लिमों की भीड़ ने बुधवार को मंदिर पर हमला किया। यह मामला रहीम यार खान जिले के भोग शहर का है,

जो लाहौर से करीब 590 किलोमीटर दूरी पर है। पुलिस के मुताबिक, भीड़ ने कथित तौर पर एक मकसदे के अपमान का बदला लेने के लिए मंदिर में तोड़फोड़ की। हालांकि घटना के बाद बुधवार को सत्ताधारी पाकिस्तानी तहरीक-ए-इंसाफ पार्टी के सांसद डॉक्टर रमेश कुमार वंकवनी ने अपने ट्विटर अकाउंट से इस हमले का वीडियो ट्वीट कर पुलिस से तुरंत मौके पर पहुंचने को कहा। सिलसिलेवार किए कई ट्वीट में उन्होंने कहा कि भोग शहर में हिंदू मंदिर पर हमला किया गया। यहां कल से स्थिति काफी तनावपूर्ण है। स्थानीय पुलिस द्वारा की गई लापरवाही शर्मनाक है।



केरल में बदतर हालात बरकरार एक दिन में 22,040 लोग संक्रमित 117 की मौत

नई दिल्ली। गुरुवार को केरल में 22,040 नए कोरोना वायरस मामले और 117 मौतें दर्ज की गईं। इसके साथ ही राज्य में कुल संक्रमितों की संख्या 34.93 लाख और मरने वालों की संख्या 17,328 हो गई है। एक दिन में 20,046 लोग संक्रमण से ठीक हो चुके हैं और इसके साथ ही ठीक होने वालों की कुल संख्या 32,97,834 हो गई है। राज्य की एक सरकारी विज्ञप्ति के अनुसार यहां सक्रिय मामलों की संख्या 1,77,924 है। राज्य ने पिछले 24 घंटों में 1,63,376 सैपल्स का टेस्ट किया गया और पॉजिटिविटी दर 13.49 प्रतिशत रही। अब तक 2.80 करोड़ नमूनों की जांच की जा चुकी है। राज्य के कुछ सबसे बुरी तरह प्रभावित जिलों की बात करें तो 3645 मामलों के साथ मलपुरम, त्रिशूर में 2406, एर्नाकुलम में 2373 और पलक्कड़ में 2139 मामलें पाए गए। कोरोना के नए मामलों में 76 स्वास्थ्यकर्मी हैं, जबकि 67 लोग राज्य के बाहर से आए थे और 20,901 लोग संपर्क के चलते संक्रमित हुए। वहीं 996 मामलों में कॉन्टेक्ट का सोसं स्पष्ट नहीं हुआ।

उन्नाव में जिंदा जलाई गई गैंगरेप पीड़िता की बहन को मिली नौकरी

नई दिल्ली । उन्नाव जिले में जिंदा जलाकर मारी गई गैंगरेप पीड़िता की बहन को अचलगंज नगर पंचायत में चतुर्थ श्रेणी पद पर नौकरी मिली है। घटना के बाद सरकार ने परिवार के एक सदस्य को नौकरी का आश्वासन दिया था। बिहार थाना क्षेत्र के एक गांव में पांच दिसंबर 2019 को रेप पीड़िता को जिंदा जला दिया गया था। इलाज के दौरान उसकी मौत हो गई थी। इस मामले में परिजनों ने गांव के पांच लोगों को नामजद किया था, जो जेल में हैं। इस घटना ने राष्ट्रीय स्तर तक सुर्खियां बटोरी थीं। परिजनों की मांग पर सरकार ने पीड़ित परिवार को आवास व पीड़िता की बहन को सरकारी नौकरी का आश्वासन दिया था। डेढ़ साल बाद पीड़िता की बहन को ज्वाइनिंग दी जा सकी। डीएम रवींद्र कुमार ने बताया कि नगर पंचायत अचलगंज में नियुक्ति दी गई है। गैंगरेप पीड़िता के जिंदा जलाए जाने की घटना के नौ महीने बाद 2 अक्तूबर 2020 को उसका छह वर्षीय भतीजा रहस्यमय तरीके से लापता हो गया था। इसकी खानबीन दूसरे राज्यों तक की गी लेकिन जांच में जुटी पुलिस टीमें बच्चे का पता लगाने में विफल रहीं। अभी तक बच्चे का पता नहीं चला है। भतीजे के अपहरण के बाद पीड़िता की बहन की नौकरी के मामले ने तूल पकड़ा था। तब एसडीएम व अन्य अफसरों ने उसके दस्तावेज लेकर जल्द से जल्द नौकरी दिलवाने की बात कही थी।

भारत समेत अमेरिका-यूके में लॉन्ग कोविड से सबसे अधिक पीड़ित

नई दिल्ली। कोरोना संक्रमण से ठीक होने के बावजूद दुनियाभर में लाखों लोग लॉंग कोविड से पीड़ित हैं। हर देश में ऐसे पीड़ितों की भारी संख्या को देखते हुए इसे अपने आप में एक 'खामोश महामारी' करार दिया जा रहा है। लॉंग कोविड से पीड़ित लोगों की संख्या सबसे अधिक अमेरिका, भारत और ब्रिटेन में है। इसके चलते अस्पताल में भर्ती कराने और गहन ऑपरेशन की भी जरूरत पड़ सकती है। अमेरिका में हुए एक अध्ययन के मुताबिक लाखों अमेरिकी इससे पीड़ित हुए हैं। अमेरिका पहला देश है जिसने लॉंग कोविड के मरीजों को शारीरिक अक्षमता की श्रेणी में शामिल किया है। लॉंग कोविड से आशय कोरोना संक्रमण से ठीक होने के बावजूद कई हफ्तों और कभी-कभी कई महीनों तक तरह-तरह की शारीरिक समस्याओं का सामना करने से है। ये समस्याएं सांस और गंध की क्षमता में मामूली कमी या बदलाव से लेकर काफी गंभीर स्तर की होती हैं। लॉंग कोविड क्यों होता है? इसका कोई सीधा जवाब नहीं है। एक अनुमान के मुताबिक कुछ लोगों का इम्यून सिस्टम ज्यादा सक्रिय हो जाता है, तो वह ना केवल कोरोना वायरस को मारता है, बल्कि अपने ही शरीर के ऊतकों को नुकसान पहुंचाने लगता है। दूसरी थ्योरी यह है कि संक्रमण से उबरने के बावजूद कोरोना निष्क्रिय रूप से शरीर में पड़ा रहता है और अंत में ऐसा होता है। लेकिन अभी इस बारे में कुछ साफ नहीं है। इस मुद्दे पर अभी तस्वीर साफ नहीं है। लेकिन चिकित्सकों का कहना है कि यह काफी हद तक उम्र पर निर्भर करता है। विश्लेषण के मुताबिक 20 से 30 साल की उम्र के लोगों में एक-दो फीसदी लोग लॉंग कोविड से पीड़ित पाए गए, जबकि 60 साल पाफ वालों में यह प्रतिशत पांच फीसदी पाया गया। भारत में बड़ी संख्या में लोग लॉंग कोविड से पीड़ित पाए गए। एम्स के निदेशक रणदीप गुलेरिया के हवाले से प्रकाशित रिपोर्ट के मुताबिक संक्रमण के कारण अस्पताल में भर्ती भारतीयों में से 40 से 60 फीसदी लोगों ने ठीक होने के 12 हफ्ते बाद तक तरह-तरह की समस्याओं का सामना किया। 10-15 फीसदी लोगों को तीन महीने बाद भी शारीरिक समस्याओं से जूझना पड़ा।

तमिलनाडु के 47 मंदिरों में भक्तों को तमिल में प्रार्थना करने का विकल्प मिला

चेन्नई । तमिलनाडु के 47 मंदिरों में भक्तों के पास तमिल में प्रार्थना करने का विकल्प होगा क्योंकि मुख्यमंत्री एमके स्टालिन के नेतृत्व वाली द्रमुक (द्रविड़ मुन्नेत्र कडगम) सरकार ने 'अन्नई थमिजुलि अर्चनाई' की शुरुआत की, जिसका अर्थ है 'मातृभाषा तमिल में प्रार्थना'। मंदिर के पुजारियों को तमिल प्रार्थना करने के तरीके के बारे में एक पुनर्ध्याा पाठ्यक्रम दिया गया है और उनके नाम और मोबाइल नंबर मंदिरों में प्रदर्शित किए जाएंगे ताकि विकल्प का उपयोग करने के इच्छुक भक्तों की मदद का जा सके। चेन्नई के कपालेश्वर मंदिर में इसे लॉन्च करते हुए, हिंदू धार्मिक और धर्माथ बंदोबस्ती मंत्री पीके सेकत बाबू ने कहा, 'इस विचार की कल्पना 1974 में की गई थी। अब हमने इसे मुख्यमंत्री एमके की सलाह के अनुसार लागू किया है। यह सभी वर्गों को संतुष्ट करेगा और कोई समस्या नहीं पैदा करेगा।' उन्होंने कहा कि संस्कृत में प्रार्थना करने का मौजूदा विकल्प जारी रहेगा।

गुजरात और गोवा में कहीं बिगड़ न जाए सियासी खेल

नई दिल्ली। अगले साल होने वाले विधानसभा चुनाव के लिए तैयारी में जुटी भाजपा अपनी सत्ता वाले पश्चिम के दो राज्यों गुजरात और गोवा को लेकर भी पूरी सतर्कता बरत रही है। गोवा में साल की शुरुआत में और गुजरात में साल के आखिर में चुनाव होने हैं। पार्टी ने अभी से ही दोनों राज्यों की अंदरूनी रिपोर्ट मंगानी शुरू कर दी है। पार्टी अध्यक्ष जेपी नड्डा ने पिछले दिनों गोवा का दौरा भी किया था और जमीनी स्थिति की जानकारी हासिल की। अगले साल होने वाले विधानसभा चुनाव में उत्तर प्रदेश बड़ा राज्य होने के कारण सबका फोकस उस पर है, लेकिन अन्य चुनाव वाले राज्य भी उसकी रणनीति में प्रमुखता से शामिल है, जिसमें उसकी सत्ता वाले राज्य के लिए विशेष ध्यान रखा जा रहा है। गोवा का विधानसभा चुनाव उत्तर प्रदेश, उत्तराखंड, पंजाब, मणिपुर के साथ अगले वर्ष की शुरुआत में ही होना है। छोटा राज्य होने के बावजूद गोवा

का राजनीतिक महत्व काफी ज्यादा है, क्योंकि वहां पर राजनीतिक उछाटक ज्यादा होती है। पार्टी ने अपने मुख्यमंत्री प्रमोद सावंत को ही वहां पर बतौर मुख्यमंत्री का चेहरा पेश करने की तैयारी कर रखी है। जेपी नड्डा ने अपने हाल के गोवा के दौर में इसके संकेत भी दिए थे। हालांकि राज्य के स्वास्थ्य मंत्री विश्वजीत राणे भी दावेदारी कर रहे हैं। उनका मुख्यमंत्री के साथ कोरोना प्रबंधन को लेकर खींचतान की खबरें भी आती रही है। विश्वजीत राणे पूर्व मुख्यमंत्री प्रताप सिंह राणे के पुत्र हैं। गुजरात चूँकि प्रधानमंत्री नरेंद्र मोदी और गुहमंत्री अमित शाह का गृह राज्य है, इसलिए वहां की सारी रणनीति इन दोनों शीर्ष नेताओं के इर्द-गिर्द ही रहती है। ऐसे में मुख्यमंत्री के चेहरे को लेकर बहुत ज्यादा समस्या नहीं आती है। मौजूदा मुख्यमंत्री विजय रुपानी चुनाव में चेहरा

होगे या नहीं होगा यह बात ज्यादा मायने नहीं रखेगी। हालांकि चर्चा है कि पार्टी वहां पर रुपानी के नेतृत्व में तो जाएगी, लेकिन असम की तरह ही उनको भविष्य का चेहरा घोषित नहीं करेगी। इसकी वजह राज्य के सामाजिक समीकरण भी हैं। गुजरात में भाजपा को मुख्य चुनौती कांग्रेस से ही मिल रही है, लेकिन वरिष्ठ कांग्रेस नेता अहमद पटेल के निधन के बाद वहां पर कांग्रेस कुछ कमजोर पड़ी है। गोवा और गुजरात दोनों राज्यों में आम आदमी पार्टी ने भी दखल देना शुरू किया है। हालांकि वह चुनाव को कितना प्रभावित करेगी यह साफ नहीं है, क्योंकि दोनों राज्यों में उसके पास संगठन और कार्यकर्ताओं की कमी तो है ही साथ ही जनता में स्वीकार्यता बनाना भी उसके लिए चुनौती होगी। लेकिन भाजपा सभी पहलुओं पर नजर रखे हैं।



पीएम मोदी से मिले ऑस्ट्रेलिया के पूर्व प्रधानमंत्री टोनी एबॉट

नई दिल्ली (एजेंसी)।

ऑस्ट्रेलिया के पूर्व प्रधानमंत्री टोनी एबॉट ने यहां प्रधानमंत्री नरेंद्र मोदी से मुलाकात की और इस दौरान दोनों नेताओं ने भारत-ऑस्ट्रेलिया व्यापक सामरिक साझेदारी की पूरी क्षमता को साकार करने के लिए द्विपक्षीय व्यापार, निवेश और आर्थिक सहयोग संबंधों की समीक्षा की। प्रधानमंत्री कार्यालय (पीएमओ) की ओर से जारी एक बयान में कहा गया कि एबॉट ने ऑस्ट्रेलियाई प्रधानमंत्री स्कॉट मॉरिसन के विशेष व्यापार दूत के रूप में प्रधानमंत्री से यह मुलाकात की। बाद में एक ट्वीट में कहा, प्रधानमंत्री स्कॉट मॉरिसन के विशेष दूत टोनी एबॉट से मिलकर बहुत खुशी हुई। व्यापक सामरिक साझेदारी को और मजबूत करने के लिए उनके साथ अच्छी चर्चा हुई। हमारे व्यापार और आर्थिक संबंधों को ऊर्जा देने के लिए आवश्यक कदमों और लोगों के बीच संपर्क मजबूत करने को लेकर भी हमने चर्चा की। द्विपक्षीय व्यापार संबंधों को बढ़ावा देने और व्यापक आर्थिक सहयोग समझौते (सीडीसीए) पर भारतीय नेताओं के साथ बातचीत करने के लिए एबॉट सोमवार से भारत की पांच दिवसीय यात्रा पर हैं।

वीडियो कॉल पर बताता रहा बाॅयफ्रेंड और बेटी ने कर दी मां की हत्या

फरीदाबाद (एजेंसी) ।

हरियाणा के फरीदाबाद से मां-बेटी के रिश्ते को शर्मसार करने वाला हत्या का दर्दनाक मामला सामने आया है। यहां पुलिस की क्राइम ब्रांच टीम का दावा है कि 16 वर्षीय बेटी ने ही अपनी ही मां को मौत के घाट उतारा है। पुलिस का दावा है कि प्रेम प्रसंग के चलते प्रेमी के साथ मिलकर बेटी ने वारदात को अंजाम दिया है। पुलिस ने फिलहाल दोनों को गिरफ्तार कर लिया है। पुलिस ने बताया कि नाबालिग लड़की अपने प्रेमी के साथ शादी करना चाहती थी, लेकिन मां इसपर राजी नहीं थी

और वो विरोध भी कर रही थी। इससे नाराज बेटी ने प्रेमी के साथ मिलकर उसकी हत्या की साजिश रची और वारदात को अंजाम दिया। पुलिस के मुताबिक लड़की ने रात को नींबू के पानी में मां को नींद की गोलीयां दीं। इसके बाद प्रेमी ने उसे वीडियो कॉल कर हत्या करने का तरीका बताया। आरोपियों की पहचान दीपांशु उम्र 18 वर्ष पुत्र लव किश नवासी जिला बुलंदशहर और 16 साल की नाबालिग लड़की निवासी फरीदाबाद के रूप में हुई है। दरअसल 11 जुलाई को फरीदाबाद के उडिया कॉलोनी डबुआ में रहने वाले विशाल ने

पुलिस में शिकायत दी कि रात को किसी ने उसकी मां सुधा की हत्या कर दी है। इसके बाद पुलिस ने हत्या का मामला थाना डबुआ में दर्ज कर मामले की जांच क्राइम ब्रांच डीएलएफ को सौंप गई थी। क्राइम ब्रांच डीएलएफ ने मामले को जल्द सुलझाने के लिए टीम गठित कर मामले की जांच शुरू की। क्राइम ब्रांच डीएलएफ की टीम ने केंस का खुलासा करते हुए आरोपी दीपांशु को 3 अगस्त और आरोपी किशोरी को बुधवार 4 अगस्त को गिरफ्तार कर लिया। पुलिस ने कहा कि वीडियो कॉल पर लड़कें के कहे मुताबिक लड़की ने शिकंजी में नींद की गोलीयां

डालकर अपनी मां को पिला दीं। इसके बाद रात को करीब साढ़े 12 बजे आरोपी दीपांशु से वीडियो कॉल की और साजिश अनुसार दीपांशु ने पहले तकिये से मुंह दबाने के लिए बोला और फिर चुन्री से गला दबा हत्या को अंजाम देने को कहा। लड़की ने वहीं किया और अपनी ही मां सुधा की हत्या कर दी। जांच टीम ने दोनों आरोपियों को बीते बुधवार को अदालत में पेश किया जहां से अदालत ने आरोपी दीपांशु को जेल में भेज दिया और नाबालिग आरोपी लड़की को करनाल नाबालिग जेल भेजने के निर्देश दिए।

कोरोना के बीच गाजियाबाद में स्वाइन फ्लू ने दी दस्तक

नोएडा ।

गाजियाबाद जिले में स्वाइन फ्लू के तीन मरीजों की पुष्टि की गई है। तीनों मरीज कौशांबी स्थित यशोदा अस्पताल में भर्ती हैं। हालांकि स्वास्थ्य विभाग की ओर से केवल एक मरीज की पुष्टि की जा रही है। वहीं अस्पताल प्रबंधन ने तीनों मरीजों में स्वाइन फ्लू की पुष्टि की है। इस साल जिले में पहली बार स्वाइन फ्लू के मामले सामने आए हैं। कोरोना संक्रमण के बाद अब स्वाइन फ्लू (एच 1 एन 1) के मरीज भी सामने आने शुरू हो गए हैं। जिले में स्वाइन फ्लू के तीन नए मरीज मिले हैं। कोरोना से निपटने में स्वास्थ्य विभाग लगा हुआ था। वहीं स्वाइन फ्लू के मरीज मिलने पर विभाग में हड़कंप मच गया है। जिले में रहने वाले तीनों मरीज कौशांबी के यशोदा अस्पताल में भर्ती हैं। अस्पताल प्रबंधन की ओर से तीनों मरीजों में स्वाइन फ्लू की पुष्टि की गई। अस्पताल के फिजिशियन डॉ. एपी सिंह ने बताया कि मौसम में आए बदलाव की वजह से मौसमी फ्लू घर-घर जा पहुंचा है। अस्पताल की ओपीडी में फ्लू के मरीज रोज बढ़ रहे हैं। इस समय चिकित्सकों के सामने सबसे बड़ी चुनौती है लक्षण को पहचानकर इलाज करना है। उन्होंने बताया कि कोरोना, स्वाइन फ्लू और

मौसमी फ्लू के अधिकांश लक्षण एक जैसे ही हैं। बढ़ते हुए स्वाइन फ्लू को देखकर संदिग्ध मरीजों की स्वाइन फ्लू और कोरोना की जांच की जा रही है। अस्पताल में भर्ती तीनों मरीजों का उपचार किया जा रहा है। हालांकि अभी तीनों मरीज की तबियत खतरे से बाहर है। स्वाइन फ्लू का खतरा बच्चों, गर्भवती महिलाओं और बुजुर्गों में अधिक रहता है। वहीं विशेषज्ञों के अनुसार कोरोना की तीसरी लहर में बच्चों के संक्रमित होने की संभावना जताई जा रही है। बता दें कि स्वाइन फ्लू के तीनों मरीजों की उम्र 45 साल से भी कम है। स्वास्थ्य अधिकारियों का कहना है कि मानसून में विभिन्न संक्रमण फैलने का खतरा रहता है। स्वाइन फ्लू और डेंगू इसी मौसम में आती है। जिले में पिछले साल स्वाइन फ्लू के सात मरीज मिले थे। यदि समय से उपचार नहीं मिला तो संक्रमण बढ़ने का खतरा रहता है। जिला सर्विलांस अधिकारी डॉ. आरके गुप्ता ने कहा, 'स्वाइन फ्लू के मरीज मिलने की जानकारी मिली है। एक मरीज का विवरण विभाग को मिल गया है। अन्य दो मरीजों के विषय में जानकारी ली जा रही है। जिले में संक्रमण बीमारियों की जांच के लिए चिकित्सकों को विशेष निर्देश दिए गए हैं।

नई दिल्ली (एजेंसी)।

केरल के एक जिले में टीकाकरण के बावजूद कोरोना संक्रमित होने के हजारों मामले सामने आए हैं। इससे सरकार की चिंता बढ़ गई है। पठनमथिष्ठ जिले में 7,000 से अधिक ऐसे लोग कोरोना पॉजिटिव पाए गए हैं, जिनका टीकाकरण हो चुका है। छह सदस्यीय केंद्रीय टीम ने राज्य की अपनी हालिया यात्रा के दौरान इसको लेकर चिंता प्रकट की है। प्रारंभिक आकलन से पता चलता है कि ये मामले उन लोगों में दर्ज किए गए जिन्हें कोवैक्सिन और कोविशील्ड की एक या दोनों खुराकें मिली थीं। केंद्रीय टीम ने जिले पर एक विशेष रिपोर्ट प्रस्तुत की है। पथानामथिष्ठ और अन्य जिलों से जीनोम अनुक्रमण के लिए नमूनों पर राज्य से विवरण मांगा है ताकि मामलों का कारण



निर्धारित किया जा सके। दूसरी लहर के दौरान रिसर्च और साक्ष्य ने संकेत दिए हैं कि विशेष रूप से डेल्टा वेरिएंट नेकोरोना वैक्सिन से उत्पन्न इम्यूनिटी पर काबू पा लिया है। इस तरह के आंकड़े चिंता बढ़ाने वाले हैं।

पथनमथिष्ठ की कलेक्टर दिव्या एस अय्यर ने कहा है कि कम से कम 5042 लोग टीकों की दो खुराक के बाद पॉजिटिव निकले हैं। इनमें से 258 दोनों खुराक के दो सप्ताह पूरे करने के बाद कोरोना पॉजिटिव हो गए। इसके साथ ही

सिर्फ पहली खुराक लेने वाले 14974 कोरोना पॉजिटिव पाए गए हैं। इनमें से 4490 दो हफ्ते बाद पॉजिटिव निकले। हमें यह आकलन करने के लिए अधिक विवरण की आवश्यकता है कि क्या यह वैक्सिन की विफलता का मामला है या फिर कुछ और है। हमने स्थिति की अधिक समग्र तस्वीर प्राप्त करने के लिए राज्य सरकार से पहली खुराक और दूसरी खुराक की सफलता के मामलों पर सभी जिलों से विवरण मांगा है।

पेगासस स्पाइवेयर के दुरुपयोग पर वैश्विक विवाद

न दी जाए संसद में पेगासस पर सवाल की अनुमति केन्द्र ने कहा कोर्ट में विचारधीन है मामला

नई दिल्ली ।

इजरायल की साइबर सुरक्षा कंपनी एनएसओ के स्पाइवेयर पेगासस को लेकर भारत में बवाल मच हुआ है। भारत में इसके जरिए कई पत्रकारों और चर्चित हस्तियों के फोन की जासूसी करने का दावा किया जा रहा है। पेगासस स्पाइवेयर के दुरुपयोग पर वैश्विक विवाद के बीच केन्द्र सरकार ने राज्यसभा में इस सवाल को खारिज करने की मांग की कि क्या सरकार ने इजरायल की साइबर सुरक्षा फर्म ग्रुप के साथ कॉन्ट्रैक्ट किया है या नहीं।

अधिकारियों के अनुसार, सरकार ने तर्क दिया कि 'सुप्रीम कोर्ट में कई जनहित याचिकाएं दायर किए जाने के बाद से पेगासस का मुद्दा सुप्रीम कोर्ट में विचारधीन है। केन्द्र ने इस सप्ताह की शुरुआत में राज्यसभा सचिवालय को पत्र लिखकर मांग की थी कि माकपा सांसद बिनाय विश्वम द्वारा पूछे गए अनंतिम रूप से स्वीकृत प्रश्न' का जवाब 12 अगस्त को दिए जाने की इजाजत नहीं दी जाए। इधर, विश्वम ने बताया मुझे अनौपचारिक रूप से सूचित किया गया है कि मेरे प्रश्न को अस्वीकार कर दिया गया था, लेकिन मुझे अभी तक

फॉर्मल रैस्पोंस नहीं मिला है। सरकार राज्यसभा के नियमों का दुरुपयोग कर रही है और सच्चाई पर एक अलग रुख अपना रही है। उन्हें पेगासस के मुद्दे पर सवालों का सामना करना होगा। विदेशी कंपनियों के साथ भारत सरकार समझौता ज्ञापन' विषय के साथ, अपने 'अंतिम रूप से स्वीकृत प्रश्न' (पीएनयू) में विश्वम ने पूछा: 'क्या विदेशी मंत्री यह बताने की कृपा करेंगे- (क) सरकार ने विदेशी कंपनियों के साथ कितने एमओयू किए हैं, क्षेत्रवार ब्यूरो क्या है; (ख) क्या इनमें से कोई समझौता विदेशी कंपनियों के साथ

साइबर सुरक्षा के माध्यम से आतंकवादी गतिविधियों पर अंकुश लगाने के लिए किया गया है, इसका ब्यूरो क्या है; और (ग) क्या सरकार ने पूरे देश में साइबर सुरक्षा के माध्यम से आतंकवादी गतिविधियों पर अंकुश लगाने के लिए एनएसओ समूह के साथ समझौता ज्ञापन किया है, यदि हां, तो इसका ब्यूरो प्रदान करें राज्यसभा सचिवालय को भेजे गए केन्द्र के पत्र में अनुरोध किया गया है कि प्रश्न की अनुमति नहीं दी जाए, केन्द्र ने कहा: 'यह ध्यान दिया जाएगा कि पीएनयू का भाग (ए) से (सी)

एनएसओ समूह के स्वािमत्व वाले पेगासस के चल रहे मुद्दे के बारे में जानकारी चाहता है। इस मुद्दे पर सुप्रीम कोर्ट में कई जनहित याचिकाएं दायर की गई हैं, जिससे यह मामला विचारधीन है। इसमें कहा गया है: 'प्रक्रिया और आचरण के नियमों के नियम 47 (xix) के अनुसार, प्रश्नों की स्वीकार्यता से निपटने के लिए, एक स्वीकृत प्रश्न' उस मामले पर जानकारी नहीं मांगेगा जो केंद्र के अधिनियंत्रण के अधीन है। बता दें कि पेगासस को लेकर पहले भी सुप्रीम कोर्ट में याचिकाएं डाली गई हैं। हाल में इस जासूसी कांड के

मामले में सुप्रीम कोर्ट में एक और याचिका दायर की गई है। राज्यसभा सांसद जॉन ब्रिटान ने पेगासस का इस्तेमाल करके सरकारी एजेंसियों द्वारा कथित तौर पर कार्यकर्ताओं, राजनेताओं, पत्रकारों और सवैधानिक पदाधिकारियों की जासूसी की रिपोर्ट की अदालत की निगरानी में जांच की मांग करते हुए सुप्रीम कोर्ट का दरवाजा खटखटाया है। इससे भी पहले अधिवक्ता एम एल शर्मा ने याचिका दायर कर मांग की थी कि न्यायालय की निगरानी में विशेष जांच दल (एसआईटी) द्वारा जांच कराई जाए।